

ಋಷಾಭನಾಯಕನು ಋಷಿಗಳನ್ನು ಕೃಷ್ಣನಿಗೆ ಪೂಜಿಸುತ್ತಾನೆ



ಪರಿವಿಡಿ

	ಗಣಪತಿ ಪ್ರಾರ್ಥನಾ	೧
೧	ಮಹಾನಾರಾಯಣೋಪನಿಷತ್	೨
	೧.೧ ಗಾಯತ್ರೀ ಮಂತ್ರಾಃ	೬
	೧.೨ ದೂರ್ವಾಸೂಕ್ತಮ್	೮
	೧.೩ ಮೃತ್ತಿಕಾಸೂಕ್ತಮ್	೯
	೧.೪ ಶತ್ರುಜಯಮನ್ತ್ರಾಃ	೧೦
	೧.೫ ಅಘಮರ್ಷಣಸೂಕ್ತಮ್	೧೩
	೧.೬ ದುರ್ಗಾಸೂಕ್ತಮ್	೧೬
	೧.೭ ವ್ಯಾಹೃತಿ ಹೋಮಮಂತ್ರಾಃ	೧೮
	೧.೮ ತತ್ಪೋಪದೇಶಃ	೨೧
	೧.೯ ನಾರಾಯಣಸೂಕ್ತಮ್	೨೫
	೧.೧೦ ಶಿವೋಪಾಸನ ಮಂತ್ರಾಃ	೨೯
	೧.೧೧ ಸಂಧ್ಯಾವಂದನ ಮಂತ್ರಾಃ	೩೩
	೧.೧೨ ತ್ರಿಸುಪರ್ಣ ಮಂತ್ರಾಃ	೩೭
	೧.೧೩ ಮೇಧಾಸೂಕ್ತಮ್	೪೦
	೧.೧೪ ವಿರಜಾಹೋಮ ಮಂತ್ರಾಃ	೪೭
	೧.೧೫ ವೈಶ್ವದೇವ ಮಂತ್ರಾಃ	೫೦
	೧.೧೬ ಪ್ರಾಣಾಹುತಿ ಮಂತ್ರಾಃ	೫೨
	೧.೧೭ ಪರತತ್ತ್ವ ನಿರೂಪಣಮ್	೫೬
	೧.೧೮ ಜ್ಞಾನಸಾಧನ ನಿರೂಪಣಮ್	೫೮
	೧.೧೯ ಜ್ಞಾನಯಜ್ಞಃ	೬೩

ಗಣಪತಿ ಪ್ರಾರ್ಥನಾ

ಓಂ ಶ್ರೀ ಗುರುಭ್ಯೋ ನಮಃ | ಹರಿಃ ಓಂ |

ಗಣಾನಾಂ ತ್ವಾ ಗಣಪತಿಗ್ಂ ಹವಾಮಹೇ

ಕವಿಂ ಕವೀನಾಮುಪಮಶ್ರವಸ್ತಮಮ್ |

ಜ್ಯೇಷ್ಠರಾಜಂ ಬ್ರಹ್ಮಣಾಂ ಬ್ರಹ್ಮಣಸ್ವತ ಆ ನಃ

ಶೃಣ್ವನ್ನೂತಿಭಿಸ್ಸೀದಸಾದನಮ್ ||

ಮಹಾಗಣಪತಯೇ ನಮಃ |

ಪ್ರಣೋ ದೇವೀ ಸರಸ್ವತೀ ವಾಜೇಭಿರ್ವಾಜಿನೀವತೀ |

ಧೀನಾಮವಿತ್ರೈವತು | ವಾಗ್ಧೇವೈ ನಮಃ |

ಮಹಾನಾರಾಯಣೋಪನಿಷತ್

ಓಂ ಸಹ ನಾವವತು | ಸಹ ನೌ ಭುನಕ್ತು | ಸಹ ವೀರ್ಯಂ
ಕರವಾವಹೈ | ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ ||
ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಅಂಭಸ್ಯ ಪಾರೇ ಭುವನಸ್ಯ ಮಧ್ಯೇ ನಾಕಸ್ಯ ಪೃಷ್ಠೇ
ಮಹತೋ ಮಹೀಯಾನ್ | ಶುಕ್ರೇಣ ಜ್ಯೋತೀಗ್ಂಷಿ
ಸಮನುಪ್ರವಿಷ್ಟಃ ಪ್ರಜಾಪತಿಶ್ಚರತಿ ಗರ್ಭೇ ಅಂತಃ |
ಯಸ್ಮಿನ್ನಿದಗ್ಂ ಸಂ ಚ ವಿಚೈತಿ ಸರ್ವಂ ಯಸ್ಮಿನ್ನೇವಾ ಅಧಿ
ವಿಶ್ವೇ ನಿಷೇದುಃ | ತದೇವ ಭೂತಂ ತದು ಭವ್ಯಮಾ ಇದಂ
ತದಕ್ಷರೇ ಪರಮೇ ವ್ಯೋಮನ್ | ಯೇನಾವೃತಂ ಖಿಂ ಚ
ದಿವಂ ಮಹೀಂ ಚ ಯೇನಾದಿತ್ಯಸ್ತಪತಿ ತೇಜಸಾ ಭ್ರಾಜಸಾ
ಚ | ಯಮಂತಸ್ಸಮುದ್ರೇ ಕವಯೋ ವಯಂತಿ ಯದಕ್ಷರೇ
ಪರಮೇ ಪ್ರಜಾಃ |

ಯತಃ ಪ್ರಸೂತಾ ಜಗತಃ ಪ್ರಸೂತೀ ತೋಯೇನ
 ಜೀವಾನ್ವ್ಯಚಸರ್ಜಭೂಮ್ಯಾಮ್ | ಯದೋಷಧೀಭಿಃ
 ಪುರುಷಾನ್ ಪಶೂಗ್ಶ್ಚ ವಿವೇಶ ಭೂತಾನಿ ಚರಾಚರಾಣಿ |
 ಅತಃ ಪರಂ ನಾನ್ಯದಣೀಯಸಗ್ಂ ಹಿ ಪರಾತ್ಪರಂ
 ಯನ್ಮಹತೋ ಮಹಾಂತಮ್ |
 ಯದೇಕಮವ್ಯಕ್ತಮನಂತರೂಪಂ ವಿಶ್ವಂ ಪುರಾಣಂ ತಮಸಃ
 ಪರಸ್ತಾತ್ || ತದೇವರ್ತಂ ತದು ಸತ್ಯಮಾಹುಸ್ತದೇವ ಬ್ರಹ್ಮ
 ಪರಮಂ ಕವೀನಾಮ್ | ಇಷ್ಟಾಪೂರ್ತಂ ಬಹುಧಾ ಜಾತಂ
 ಜಾಯಮಾನಂ ವಿಶ್ವಂ ಬಿಭರ್ತಿ ಭುವನಸ್ಯ ನಾಭಿಃ |
 ತದೇವಾಗ್ನಿಸ್ತದ್ವಾಯುಸ್ತಥ್ಸೂರ್ಯಸ್ತದು ಚಂದ್ರಮಾಃ |
 ತದೇವ ಶುಕ್ರಮಮೃತಂ ತದ್ಬ್ರಹ್ಮತದಾಪಸ್ಸ ಪ್ರಜಾಪತಿಃ ||
 ಸರ್ವೇ ನಿಮೇಷಾ ಜಜ್ಞಿರೇ ವಿದ್ಯುತಃ ಪುರುಷಾದಧಿ | ಕಲಾ
 ಮುಹೂರ್ತಾಃ ಕಾಷ್ಠಾಶ್ಲಾಹೋರಾತ್ರಾಶ್ಚ ಸರ್ವಶಃ |
 ಅರ್ಧಮಾಸಾ ಮಾಸಾ ಋತವಸ್ಸಂವತ್ಸರಶ್ಚ ಕಲ್ಪಂತಾಮ್ |
 ಸ ಆಪಃ ಪ್ರದುಘೇ ಉಭೇ ಇಮೇ ಅಂತರಿಕ್ಷ ಮಥೋಸುವಃ |
 ನೈನಮೂರ್ಧ್ವಂ ನ ತಿಯಂಚಂ ನ ಮಧ್ಯೇ ಪರಿಜಗ್ರಭತ್ |

ನ ತಸ್ಯೇಶೇ ಕಶ್ಚನ ತಸ್ಯ ನಾಮ ಮಹದ್ಯಶಃ || ನ ಸಂದೃಶೇ
 ತಿಷ್ಠತಿ ರೂಪಮಸ್ಯ ನ ಚಕ್ಷುಷಾ ಪಶ್ಯತಿ ಕಶ್ಚನೈನಮ್ | ಹೃದಾ
 ಮನೀಷಾ ಮನಸಾಭಿಽಕ್ಷಪ್ತೋ ಯ ಏನಂ ವಿದುರಮೃತಾಸ್ತೇ
 ಭವಂತಿ | ಅಧ್ಯಸ್ತಂಭೂತೋ ಹಿರಣ್ಯಗರ್ಭ ಇತ್ಯಷ್ಟಾ | ಏಷ
 ಹಿ ದೇವಃ ಪ್ರದಿತೋಽನುಸರ್ವಾಃ ಪೂರ್ವೋಹಿ ಚಾತಸ್ಸ ಉ
 ಗರ್ಭೇ ಅಂತಃ | ಸ ವಿಜಾಯಮಾನಸ್ಸಜನಿಷ್ಯಮಾಣಃ
 ಪ್ರತ್ಯಬ್ಜುಷ್ತಿಷ್ಠತಿ ವಿಶ್ವತೋಮುಖಃ | ವಿಶ್ವತಶ್ಚಕ್ಷುರುತ
 ವಿಶ್ವತೋಮುಖೋ ವಿಶ್ವತೋ ಹಸ್ತ ಉತ ವಿಶ್ವತಸ್ಪಾತ್ | ಸಂ
 ಬಾಹುಭ್ಯಾಂ ನಮತಿ ಸಂಪತತ್ರೈರ್ವ್ಯಾವಾಪೃಥಿವೀ
 ಜನಯನ್ ದೇವ ಏಕಃ | ವೇನಸ್ತತ್ ಪಶ್ಯನ್ನಿಶ್ಚಾ ಭುವನಾನಿ
 ವಿದ್ವಾನ್, ಯತ್ರ ವಿಶ್ವಂ ಭವತ್ಯೇಕನೀಡಮ್ | ಯಸ್ಮಿನ್ನಿದಗ್ಂ
 ಸಂ ಚ ವಿಚ್ಯೈಕಗ್ಂ ಸ ಓತಃ ಪ್ರೋತಶ್ಚ ವಿಭುಃ ಪ್ರಜಾಸು |
 ಪ್ರತದ್ವೋಚೇ ಅಮೃತಂ ನು ವಿದ್ವಾನ್ ಗಂಧರ್ವೋ ನಾಮ
 ನಿಹಿತಂ ಗುಹಾಸು || ತ್ರೀಣಿ ಪದಾ ನಿಹಿತಾ ಗುಹಾಸು
 ಯಸ್ತದ್ವೇದ ಸವಿತುಃ ಪಿತಾಸತ್ | ಸ ನೋ ಬಂಧುರ್ಜನಿತಾ
 ಸ ವಿಧಾತಾ ಧಾಮಾನಿ ವೇದ ಭುವನಾನಿ ವಿಶ್ವಾ |

ಯತ್ರ ದೇವಾ ಅಮೃತಮಾನಶಾನಾಸ್ತೀಯೇ
 ಧಾಮಾನ್ಯಭೈರಯಂತ | ಪರಿ ದ್ಯಾವಾಪೃಥಿವೀ ಯಂತಿ
 ಸದ್ಯಃ ಪರಿ ಲೋಕಾನ್ ಪರಿ ದಿಶಃ ಪರಿ ಸುವಃ | ಋತಸ್ಯ
 ತಂತುಂ ವಿತತಂ ವಿಚ್ಯತ್ಯ ತದಪಶ್ಯತ್ ತದಭವತ್ ಪ್ರಜಾಸು |
 ಪರೀತ್ಯ ಲೋಕಾನ್ ಪರೀತ್ಯ ಭೂತಾನಿ ಪರೀತ್ಯ ಸರ್ವಾಃ
 ಪ್ರದಿಶೋ ದಿಶಶ್ಚ | ಪ್ರಜಾಪತಿಃ ಪ್ರಥಮಜಾ
 ಋತಸ್ಯಾತ್ಮನಾಸ್ತಾನಮಭಿಸಂಬಭೂವ |
 ಸದಸಸ್ಪತಿಮದ್ಭೃತಂ ಪ್ರಿಯಮಿಂದ್ರಸ್ಯ ಕಾಮ್ಯಮ್ | ಸನಿಂ
 ಮೇಧಾಮಯಾಸಿಷಮ್ | ಉದ್ದೀಪ್ಯಸ್ವ
 ಜಾತವೇದೋಽಪಘ್ನನ್ನಿರ್ಋತಿಂ ಮಮ | ಪಶೂಗ್ಶ್ಚ
 ಮಹ್ಯಮಾವಹ ಜೀವನಂ ಚ ದಿಶೋ ದಿಶ | ಮಾನೋ
 ಹಿಗ್ಂಸೀಜ್ಜಾತವೇದೋ ಗಾಮಶ್ಚಂ ಪುರುಷಂ ಜಗತ್ |
 ಅಬಿಭ್ರದಗ್ನ ಆಗಹಿ ಶ್ರಿಯಾ ಮಾ ಪರಿಪಾತಯ ||

ಗಾಯತ್ರೀ ಮಂತ್ರಾಃ

ಪು॒ರು॒ಷಸ್ಯ॑ ವಿ॒ದ್ಮ॒ ಸಹ॑ಸ್ರಾ॒ಕ್ಷಸ್ಯ॑ ಮ॒ಹಾದೇ॒ವಸ್ಯ॑ ಧೀ॒ಮಹಿ॑ ।
ತನ್ನೋ॑ ರುದ್ರಃ ಪ್ರಚೋ॒ದಯಾತ್ ॥೧॥

ತತ್ಪು॒ರು॒ಷಾಯ॑ ವಿ॒ದ್ಮ॒ಹೇ॑ ಮ॒ಹಾದೇ॒ವಾಯ॑ ಧೀ॒ಮಹಿ॑ ।
ತನ್ನೋ॑ ರುದ್ರಃ ಪ್ರಚೋ॒ದಯಾತ್ ॥೨॥

ತತ್ಪು॒ರು॒ಷಾಯ॑ ವಿ॒ದ್ಮ॒ಹೇ॑ ವ॒ಕ್ರತು॒ಂಡಾಯ॑ ಧೀ॒ಮಹಿ॑ ।
ತನ್ನೋ॑ ದಂತಿಃ ಪ್ರಚೋ॒ದಯಾತ್ ॥೩॥

ತತ್ಪು॒ರು॒ಷಾಯ॑ ವಿ॒ದ್ಮ॒ಹೇ॑ ಚ॒ಕ್ರತು॒ಂಡಾಯ॑ ಧೀ॒ಮಹಿ॑ ।
ತನ್ನೋ॑ ನಂದಿಃ ಪ್ರಚೋ॒ದಯಾತ್ ॥೪॥

ತತ್ಪು॒ರು॒ಷಾಯ॑ ವಿ॒ದ್ಮ॒ಹೇ॑ ಮ॒ಹಾಸೇ॒ನಾಯ॑ ಧೀ॒ಮಹಿ॑ ।
ತನ್ನ॑ಷ್ಟಣ್ಮುಖಿಃ ಪ್ರಚೋ॒ದಯಾತ್ ॥೫॥

ತತ್ಪು॒ರು॒ಷಾಯ॑ ವಿ॒ದ್ಮ॒ಹೇ॑ ಸು॒ವರ್ಣ॑ಪ॒ಕ್ಷಾಯ॑ ಧೀ॒ಮಹಿ॑ ।
ತನ್ನೋ॑ ಗರುಡಃ ಪ್ರಚೋ॒ದಯಾತ್ ॥೬॥

ವೇದಾತ್ಮನಾಯ ವಿದ್ಮಹೇ ಹಿರಣ್ಯಗರ್ಭಾಯ ಧೀಮಹಿ |
ತನ್ನೋ ಬ್ರಹ್ಮ ಪ್ರಚೋದಯಾತ್ ||೭||

ನಾರಾಯಣಾಯ ವಿದ್ಮಹೇ ವಾಸುದೇವಾಯ ಧೀಮಹಿ |
ತನ್ನೋ ವಿಷ್ಣುಃ ಪ್ರಚೋದಯಾತ್ ||೮||

ವಜ್ರನಖಾಯ ವಿದ್ಮಹೇ ತೀಕ್ಷ್ಣದಗ್ಧ್ವಾಪ್ತಾಯ ಧೀಮಹಿ |
ತನ್ನೋ ನಾರಸಿಂಹಃ ಪ್ರಚೋದಯಾತ್ ||೯||

ಭಾಸ್ಕರಾಯ ವಿದ್ಮಹೇ ಮಹದ್ವ್ಯತಿಕರಾಯ ಧೀಮಹಿ |
ತನ್ನೋ ಆದಿತ್ಯಃ ಪ್ರಚೋದಯಾತ್ ||೧೦||

ವೈಶ್ವಾನರಾಯ ವಿದ್ಮಹೇ ಲಾಲೀಲಾಯ ಧೀಮಹಿ |
ತನ್ನೋ ಅಗ್ನಿಃ ಪ್ರಚೋದಯಾತ್ ||೧೧||

ಕಾತ್ಯಾಯನಾಯ ವಿದ್ಮಹೇ ಕನ್ಯಕುಮಾರಿ ಧೀಮಹಿ |
ತನ್ನೋ ದುರ್ಗಿಃ ಪ್ರಚೋದಯಾತ್ ||೧೨||

ದೂರ್ವಾಸೂಕ್ತಮ್

ಸಹಸ್ರಪರಮಾ ದೇವೀ ಶತಮೂಲಾ ಶತಾಂಕುರಾ |

ಸರ್ವಗ್ಂ ಹರತು ಮೇ ಪಾಪಂ ದೂರ್ವಾ

ದುಸ್ವಪ್ನನಾಶನೀ ||೧|| ಕಾಂಡಾತ್ ಕಾಂಡಾತ್

ಪ್ರರೋಹಂತೀ ಪರುಷಃ ಪರುಷಃ ಪರಿ | ಏವಾನೋ

ದೂರ್ವೇ ಪ್ರತನು ಸಹಸ್ರೇಣ ಶತೇನ ಚ ||೨|| ಯಾ ಶತೇನ

ಪ್ರತನೋಷಿ ಸಹಸ್ರೇಣ ವಿರೋಹಸಿ | ತಸ್ಯಾಸ್ತೇ ದೇವೀಷ್ಟಕೇ

ವಿಧೇಮ ಹವಿಷಾ ವಯಮ್ ||೩|| ಅಶ್ವಕ್ರಾಂತೇ ರಥಕ್ರಾಂತೇ

ವಿಷ್ಣುಕ್ರಾಂತೇ ವಸುಂಧರಾ | ಶಿರಸಾ ಧಾರಯಿಷ್ಯಾಮಿ ರಕ್ಷಸ್ವ

ಮಾಂ ಪದೇ ಪದೇ ||

ಮೃತ್ತಿಕಾಸೂಕ್ತಮ್

ಭೂಮಿಧೇನುಧರಣೀ ಲೋಕಧಾರಿಣೀ | ಉದ್ಧೃತಾಽಸಿ
 ವರಾಹೇಣ ಕೃಷ್ಣೇನ ಶತಬಾಹುನಾ | ಮೃತ್ತಿಕೇ ಹನ ಮೇ
 ಪಾಪಂ ಯನ್ಮಯಾ ದುಷ್ಕೃತಂ ಕೃತಮ್ | ಮೃತ್ತಿಕೇ
 ಬ್ರಹ್ಮದತ್ತಾಽಸಿ ಕಾಶ್ಯಪೇನಾಭಿಮಂತ್ರಿತಾ | ಮೃತ್ತಿಕೇ ದೇಹಿ
 ಮೇ ಪುಷ್ಟಿಂ ತ್ವಯಿ ಸರ್ವಂ ಪ್ರತಿಷ್ಠಿತಮ್ | ಮೃತ್ತಿಕೇ
 ಪ್ರತಿಷ್ಠಿತೇ ಸರ್ವಂ ತನ್ನೇ ನಿರ್ಣುದ ಮೃತ್ತಿಕೇ | ತಯಾ
 ಹತೇನ ಪಾಪೇನ ಗಚ್ಛಾಮಿ ಪರಮಾಂ ಗತಿಮ್ ||

ಶತ್ರುಜಯಮನ್ತ್ರಾಃ

ಯತ ಇಂದ್ರ ಭಯಾಮಹೇ ತತೋ ನೋ ಅಭಯಂ ಕೃಧಿ |
 ಮಘವಣ್ಣಗ್ಧಿ ತವ ತನ್ನ ಊತಯೇ ವಿದ್ವಿಷೋ ವಿಮೃಧೋ
 ಜಹಿ | ಸ್ವಸ್ತಿದಾ ವಿಶಸ್ವತಿವೃತ್ರಹಾ ವಿಮೃಧೋವಶೀ |
 ವೃಷೇಂದ್ರಃ ಪುರ ಏತು ನಸ್ವಸ್ತಿದಾ ಅಭಯಂಕರಃ | ಸ್ವಸ್ತಿ ನ
 ಇಂದ್ರೋ ವೃದ್ಧಶ್ವವಾಸ್ವಸ್ತಿ ನಃ ಪೂಷಾ ವಿಶ್ವವೇದಾಃ | ಸ್ವಸ್ತಿ
 ನಸ್ತಾಕ್ಷೋ ಅರಿಷ್ಟನೇಮಿಸ್ವಸ್ತಿ ನೋ ಬೃಹಸ್ಪತಿರ್ದಧಾತು |
 ಆಪಾಂತಮನ್ಯುಸ್ತು ಪಲಪ್ರಭರ್ಮಾ
 ಧುನಿಶ್ಚಿಮೀವಾಣ್ಣರುಮಾಗ್ಂ ಋಜೀಷೀ | ಸೋಮೋ
 ವಿಶ್ವನ್ಯತಸಾವನಾನಿ ನಾರ್ವಾಗಿಂದ್ರಂ ಪ್ರತಿಮಾನಾನಿ
 ದೇಭುಃ || ಬ್ರಹ್ಮಜಜ್ಞಾನಂ ಪ್ರಥಮಂ
 ಪುರಸ್ತಾದ್ವಿಸೀಮತಸ್ಸುರುಚೋ ವೇನ ಆವಃ | ಸ ಬುದ್ಧಿಯಾ
 ಉಪಮಾ ಅಸ್ಯ ವಿಷ್ಣಾಸ್ತಶ್ಚ ಯೋನಿಮಸತಶ್ಚ ವಿವಃ |
 ಸ್ಯೋನಾ ಪೃಥಿವಿ ಭವಾ ನೃಕ್ಷರಾ ನಿವೇಶನೀ | ಯಚ್ಛಾ
 ನಶ್ಯಮ್ಸಪ್ರಥಾಃ |

ಗಂಧದ್ವಾರಾಂ ದುರಾಧರ್ಷಾಂ ನಿತ್ಯಪುಷ್ಪಾಂ
 ಕರೀಷಿಣೀಮ್ | ಈಶ್ವರೀಗ್ಂ ಸರ್ವಭೂತಾನಾಂ
 ತಾಮಿಹೋಪಹ್ವಯೇ ಶ್ರಿಯಮ್ |
 ಶ್ರೀಮೇ ಭಜತು | ಅಲಕ್ಷ್ಮೀಮೇ ನಶ್ಯತು | ವಿಷ್ಣುಮುಖಾ ವೈ
 ದೇವಾಶ್ಚಂದೋಭಿರ್ಮಾಲ್ಲೋಕಾನನಪಜಯ್ಯಮಭ್ಯಜಯನ್ |
 ಮಹಾಗ್ಂ ಇಂದ್ರೋ ವಜ್ರಬಾಹುಷ್ಣೋಡಶೀ ಶರ್ಮ
 ಯಚ್ಛತು || ಸ್ವಸ್ತಿ ನೋ ಮಘವಾ ಕರೋತು ಹಂತು
 ಪಾಪ್ಮಾನಂ ಯೋಽಸ್ಮಾನ್ ದ್ವೇಷ್ಟಿ | ಸೋಮಾನಗ್ಂ ಸ್ವರಣಂ
 ಕೃಣುಹಿ ಬ್ರಹ್ಮಣಸ್ವತೇ | ಕಕ್ಷೀವಂತಂ ಯ ಔಶಿಜಮ್ |
 ಶರೀರಂ ಯಜ್ಞಶಮಲಂ ಕುಸೀದಂ ತಸ್ಮಿನ್ಧೀದತು
 ಯೋಽಸ್ಮಾನ್ ದ್ವೇಷ್ಟಿ | ಚರಣಂ ಪವಿತ್ರಂ ವಿತತಂ ಪುರಾಣಂ
 ಯೇನ ಪೂತಸ್ತರಿತಿ ದುಷ್ಕೃತಾನಿ | ತೇನ ಪವಿತ್ರೇಣ ಶುದ್ಧೇನ
 ಪೂತಾ ಅತಿ ಪಾಪ್ಮಾನಮರಾತಿಂ ತರೇಮ | ಸಜೋಷಾ
 ಇಂದ್ರ ಸಗಣೋ ಮರುದ್ಭಿಸ್ನೋಮಂ ಪಿಬ ವೃತ್ರಹನ್ಭೂರ
 ವಿದ್ವಾನ್ | ಜಹಿ ಶತ್ರುಗ್ಂ ರಪ ಮೃಧೋ
 ನುದಸ್ವಾಥಾಭಯಂ ಕೃಣುಹಿ ವಿಶ್ವತೋನಃ |

ಸುಮಿತ್ರಾನ ಆಪ ಓಷಧಯಸ್ಸಂತು ದುರ್ಮಿತ್ರಾಸ್ತಸ್ಮೈ
 ಭೂಯಾಸುರ್ಯೋಽಸ್ಮಾನ್ ದ್ವೇಷ್ಟಿಯಂ ಚ ವಯಂ
 ದ್ವಿಷ್ಮಃ | ಆಪೋ ಹಿಷ್ಠಾ ಮಯೋಭುವಸ್ತಾನ ಊರ್ಜೇಃ
 ದಧಾತನ | ಮಹೇರಣಾಯ ಚಕ್ಷಸೇ | ಯೋವಶ್ಶಿವತಮೋ
 ರಸಸ್ತಸ್ಯ ಭಾಜಯತೇಹ ನಃ | ಉಶತೀರಿವ ಮಾತರಃ | ತಸ್ಮಾ
 ಅರಂಗಮಾಮವೋ ಯಸ್ಯ ಕ್ಷಯಾಯ ಜಿನ್ವಥ | ಆಪೋ
 ಜನಯಥಾ ಚ ನಃ ||

ಅಘಾಮರ್ಷಣಸೂಕ್ತಮ್

ಹಿರಣ್ಯಶೃಂಗಂ ವರುಣಂ ಪ್ರಪದ್ಯೇ ತೀರ್ಥಂ ಮೇ ದೇಹಿ
ಯಾಚಿತಃ | ಯನ್ನಯಾ ಭುಕ್ತಮಸಾಧೂನಾಂ ಪಾಪೇಭ್ಯಶ್ಚ
ಪ್ರತಿಗ್ರಹಃ | ಯನ್ನೇ ಮನಸಾ ವಾಚಾ ಕರ್ಮಣಾ ವಾ
ದುಷ್ಕೃತಂ ಕೃತಮ್ | ತನ್ನ ಇಂದ್ರೋ ವರುಣೋ
ಬೃಹಸ್ಪತಿಸ್ಸವಿತಾ ಚ ಪುನಂತು ಪುನಃ ಪುನಃ |
ನಮೋಽಗ್ನಯೇಽಘ್ನಮತೇ ನಮ ಇಂದ್ರಾಯ ನಮೋ
ವರುಣಾಯ ನಮೋ ವಾರುಣೈ ನಮೋಽಧ್ಯಃ ||

ಯದಪಾಂ ಕ್ಷೂರಂ ಯದಮೇಧ್ಯಂ ಯದಶಾಂತಂ
ತದಪಗಚ್ಛತಾತ್ | ಅತ್ಯಾಶನಾದತೀಪಾನಾದ್ಯಚ್ಛ ಉಗ್ರಾತ್
ಪ್ರತಿಗ್ರಹಾತ್ | ತನ್ನೋ ವರುಣೋ ರಾಜಾ
ಪಾಣಿನಾಹ್ಯವಮರಶತು | ಸೋಽಹಮಪಾಪೋ ವಿರಚೋ
ನಿರ್ಮುಕ್ತೋ ಮುಕ್ತಕಿಲ್ಬಿಷಃ | ನಾಕಸ್ಯ ಪೃಷ್ಠಮಾರುಹ್ಯ
ಗಚ್ಛೇದ್ಬ್ರಹ್ಮಸಲೋಕತಾಮ್ | ಯಶ್ಚಾಘ್ನ ವರುಣಸ್ಸ
ಪುನಾತ್ವಘಮರಾಷಣಃ |

ಇಮಂ ಮೇ ಗಂಗೆ ಯಮುನೇ ಸರಸ್ವತಿ
 ಶುತುದ್ರಿಸ್ತೋಮಗ್ಂ ಸಚತಾ ಪರುಷ್ಣಿಯಾ | ಅಸಿಕ್ಷಿಯಾ
 ಮರುದ್ವಧೇ ವಿತಸ್ತಯಾಽಽರ್ಜೀಕೀಯೇ ಶೃಣುಹ್ಯಾ
 ಸುಷೋಮಯಾ | ಋತಂ ಚ ಸತ್ಯಂ
 ಚಾಭಿದ್ಧಾತ್ತಪಸೋಽಧ್ಯಜಾಯತ | ತತೋ ರಾತ್ರೀರಜಾಯತ
 ತತಸ್ಸಮುದ್ರೋ ಅರ್ಣವಃ ||

ಸಮುದ್ರಾದರ್ಣವಾದಧಿ ಸಂವಧ್ಧರೋ ಅಜಾಯತ |
 ಅಹೋರಾತ್ರಾಣಿ ವಿದಧದ್ವಿಶ್ವಸ್ಯ ಮಿಷತೋ ವಶೀ |
 ಸೂರ್ಯಾಚಂದ್ರಮಸೌ ಧಾತಾ
 ಯಥಾಪೂರ್ವಮಕಲ್ಪಯತ್ | ದಿವಂ ಚ ಪೃಥಿವೀಂ
 ಚಾಂತರಿಕ್ಷಮಥೋ ಸುವಃ | ಯತ್ಪೃಥಿವ್ಯಾಗ್ಂ
 ರಜಸ್ವಮಾಂತರಿಕ್ಷೇ ವಿರೋದಸೀ | ಇಮಾಗ್ಸ್ತದಾಪೋ
 ವರುಣಃ ಪುನಾತ್ವಘಮರ್ಷಣಃ | ಪುನಂತು ವಸವಃ
 ಪುನಾತು ವರುಣಃ ಪುನಾತ್ವಘಮರ್ಷಣಃ | ಏಷ ಭೂತಸ್ಯ
 ಮಧ್ಯೇ ಭುವನಸ್ಯ ಗೋಪ್ತಾ |

ಏಷ ಪುಣ್ಯಕೃತಾಂ ಲೋಕಾನೇಷ ಮೃತ್ಯೋರ್
 ಹಿರಣ್ಮಯಮ್ | ದ್ಯಾವಾಪೃಥಿವ್ಯೋರ್ ಹಿರಣ್ಮಯಿಗ್ಂ ಸಗ್ಂ
 ಶ್ರೀತಗ್ಂ ಸುವಃ ||

ಸನಸ್ಸುವಸ್ಸಗ್ಂ ಶಿಶಾಧಿ | ಆದ್ರ್ವಂ ಜ್ವಲತಿ ಜ್ಯೋತಿರಹಮಸ್ಮಿ |
 ಜ್ಯೋತಿರ್ಜ್ವಲತಿ ಬ್ರಹ್ಮಾಹಮಸ್ಮಿ | ಯೋಽಹಮಸ್ಮಿ
 ಬ್ರಹ್ಮಾಹಮಸ್ಮಿ | ಅಹಮಸ್ಮಿ ಬ್ರಹ್ಮಾಹಮಸ್ಮಿ | ಅಹಮೇವಾಹಂ
 ಮಾಂ ಜುಹೋಮಿ ಸ್ವಾಹಾ | ಅಕಾರ್ಯಕಾರ್ಯವಕೀರ್ಣೇ
 ಸ್ತೇನೋ ಭ್ರೂಣಹಾ ಗುರುತಲ್ಪಗಃ |
 ವರುಣೋಽಪಾಮಘಮರ್ಷಣಸ್ತಸ್ಮಾತ್ ಪಾಪಾತ್
 ಪ್ರಮುಚ್ಯತೇ | ರಜೋಭೂಮಿಸ್ತ್ವಮಾಗ್ಂ ರೋದಯಸ್ವ
 ಪ್ರವದಂತಿ ಧೀರಾಃ | ಆಕ್ರಾನ್ಥಮುದ್ರಃ ಪ್ರಥಮೇ
 ವಿಧರ್ಮನ್ ಜನಯನ್ ಪ್ರಚಾ ಭುವನಸ್ಯ ರಾಜಾ | ವೃಷಾ
 ಪವಿತ್ರೇ ಅಧಿಸಾನೋ ಅವ್ಯೇ ಬೃಹಧ್ನೋಮೋ ವಾವೃಧೇ
 ಸುವಾನ ಇಂದುಃ ||

ದುರ್ಗಾಸೂಕ್ತಮ್

ಓಂ ಜಾತವೇದಸೇ ಸುನವಾಮ ಸೋಮ ಮರಾತೀಯತೋ
 ನಿದಹಾತಿ ವೇದಃ | ಸ ನಃ ಪರ್ಷದತಿ ದುರ್ಗಾಣಿ ವಿಶ್ವಾ
 ನಾವೇವ ಸಿಂಧುಂ ದುರಿತಾಽತ್ಯಗ್ನಿಃ | ತಾಮಗ್ನಿವರ್ಣಾಂ
 ತಪಸಾ ಜ್ವಲಂತೀಂ ವೈರೋಚನೀಂ ಕರ್ಮಫಲೇಷು
 ಜುಷ್ಪಮ್ | ದುರ್ಗಾಂ ದೇವೀಗ್ಂ ಶರಣಮಹಂ ಪ್ರಪದ್ಯೇ
 ಸುತರಸಿ ತರಸೇ ನಮಃ | ಅಗ್ನೇ ತ್ವಂ ಪಾರಯಾ ನವ್ಯೋ
 ಅಸ್ಮಾನ್ಧಸ್ವಿಸ್ತಿಭಿರತಿ ದುರ್ಗಾಣಿ ವಿಶ್ವಾ | ಪೂಶ್ಚ ಪೃಥ್ವೀ
 ಬಹುಲಾ ನ ಉರ್ವೀ ಭವಾ ತೋಕಾಯ ತನಯಾಯ
 ಶಂಯೋಃ | ವಿಶ್ವಾನಿ ನೋ ದುರ್ಗಹಾ ಜಾತವೇದಸ್ಸಿಂಧುಂ
 ನ ನಾವಾ ದುರಿತಾಽತಿಪರ್ಷಿ | ಅಗ್ನೇ ಅತ್ರಿವನ್ ಮನಸಾ
 ಗೃಣಾನೋಽಸ್ಮಾಕಂ ಬೋಧ್ಯವಿತಾ ತನೂನಾಮ್ | ಪೃತನಾ
 ಜಿತಗ್ಂ ಸಹಮಾನಮುಗ್ರಮಗ್ನಿಗ್ಂ ಹುವೇಮ
 ಪರಮಾಥ್ಲಧಸ್ಥಾತ್ | ಸ ನಃ ಪರ್ಷದತಿ ದುರ್ಗಾಣಿ ವಿಶ್ವಾ
 ಕ್ಷಾಮದ್ವೇವೋ ಅತಿದುರಿತಾಽತ್ಯಗ್ನಿಃ |

ಪ್ರತ್ನೋಷಿ ಕಮೀಡ್ಯೋ ಅದ್ವರೇಷು ಸನಾಚ್ಚ ಹೋತಾ ನವ್ಯಶ್ಚ
 ಸತ್ತಿ | ಸ್ವಾಂ ಚಾಗ್ನೇ ತನುವಂ ಪಿಪ್ರಯಸ್ವಾಸ್ತಭ್ಯಂ ಚ
 ಸೌಭಗಮಾಯಜಸ್ವ | ಗೋಭಿರ್ಜುಷ್ವಮಯುಜೋ ನಿಷ್ಪಿಕ್ತಂ
 ತವೇಂದ್ರ ವಿಷ್ಣೋರನುಸಂಚರೇಮ | ನಾಕಸ್ಯ ಪೃಷ್ಠಮಭಿ
 ಸಂವಸಾನೋ ವೈಷ್ಣವೀಂ ಲೋಕ ಇಹ
 ಮಾದಯಂತಾಮ್ ||

(ಕಾತ್ಯಾಯನಾಯ ವಿದ್ಮಹೇ ಕನ್ಯಕುಮಾರಿ ಧೀಮಹಿ |
 ತನ್ನೋ ದುರ್ಗಿಃ ಪ್ರಚೋದಯಾತ್ |)

ವ್ಯಾಹೃತಿ ಹೋಮಮಂತ್ರಾಃ

ಭೂರನ್ನಮಗ್ನಯೇ ಪೃಥಿವ್ಯೈ ಸ್ವಾಹಾ ಭುವೋಽನ್ನಂ
 ವಾಯವೇಽನ್ತರಿಕ್ಷಾಯ ಸ್ವಾಹಾ ಸುವರನ್ನಮಾದಿತ್ಯಾಯ
 ದಿವೇ ಸ್ವಾಹಾ ಭೂರ್ಭುವಸ್ಸುವರನ್ನಂ ಚಂದ್ರಮಸೇ
 ದಿಗ್ಭ್ಯಸ್ವಾಹಾ ನಮೋ ದೇವೇಭ್ಯಸ್ತ್ವಧಾ ಪಿತೃಭ್ಯೋ
 ಭೂರ್ಭುವಸ್ಸುವರನ್ನಮೋಮ್ || ಭೂರಗ್ನಯೇ ಪೃಥಿವ್ಯೈ
 ಸ್ವಾಹಾ ಭುವೋ ವಾಯವೇಽನ್ತರಿಕ್ಷಾಯ ಸ್ವಾಹಾ
 ಸುವರಾದಿತ್ಯಾಯ ದಿವೇ ಸ್ವಾಹಾ
 ಭೂರ್ಭುವಸ್ಸುವಶ್ಚಂದ್ರಮಸೇ ದಿಗ್ಭ್ಯಸ್ವಾಹಾ ನಮೋ
 ದೇವೇಭ್ಯಸ್ತ್ವಧಾ ಪಿತೃಭ್ಯೋ ಭೂರ್ಭುವಸ್ಸುವರಗ್ನ ಓಮ್ |
 ಭೂರಗ್ನಯೇ ಚ ಪೃಥಿವ್ಯೈ ಚ ಮಹತೇ ಚ ಸ್ವಾಹಾ ಭುವೋ
 ವಾಯವೇ ಚಾನ್ತರಿಕ್ಷಾಯ ಚ ಮಹತೇ ಚ ಸ್ವಾಹಾ
 ಸುವರಾದಿತ್ಯಾಯ ಚ ದಿವೇ ಚ ಮಹತೇ ಚ ಸ್ವಾಹಾ
 ಭೂರ್ಭುವಸ್ಸುವಶ್ಚಂದ್ರಮಸೇ ಚ ನಕ್ಷತ್ರೇಭ್ಯಶ್ಚ ದಿಗ್ಭ್ಯಶ್ಚ
 ಮಹತೇ ಚ ಸ್ವಾಹಾ ನಮೋ ದೇವೇಭ್ಯಸ್ತ್ವಧಾ ಪಿತೃಭ್ಯೋ
 ಭೂರ್ಭುವಸ್ಸುವರ್ಮಹರೋಮ್ ||

ಪಾಹಿ ನೋ ಅಗ್ನಿ ಏನಸೇ ಸ್ವಾಹಾ | ಪಾಹಿ ನೋ
 ವಿಶ್ವವೇದಸೇ ಸ್ವಾಹಾ | ಯಜ್ಞಂ ಪಾಹಿ ವಿಭಾವಸೋ
 ಸ್ವಾಹಾ | ಸರ್ವಂ ಪಾಹಿ ಶತಕ್ರತೋ ಸ್ವಾಹಾ | ಪಾಹಿ ನೋ
 ಅಗ್ನಿ ಏಕಯಾ | ಪಾಹ್ಯುತ ದ್ವಿತೀಯಯಾ | ಪಾಹ್ಯೂರ್ಜಂ
 ತೃತೀಯಯಾ | ಪಾಹಿ ಗೀರ್ಭೀಶ್ಚತಸೃಭಿರ್ವಸೋ ಸ್ವಾಹಾ ||

ಯಶ್ಚಂದಸಾಮೃಷಭೋ
 ವಿಶ್ವರೂಪಶ್ಚಂದೋಭ್ಯಶ್ಚಂದಾಗ್ಸ್ಯಾವಿವೇಶ | ಸಚಾಗ್ಂ
 ಶಿಕ್ಯಃ ಪುರೋ ವಾಚೋಪನಿಷದಿಂದ್ರೋ ಜ್ಯೇಷ್ಠ
 ಇಂದ್ರಿಯಾಯ ಋಷಿಭ್ಯೋ ನಮೋ ದೇವೇಭ್ಯಸ್ತ್ವಧಾ
 ಪಿತೃಭ್ಯೋ ಭೂರ್ಭುವಸ್ಸುವಶ್ಚಂದ ಓಮ್ | ನಮೋ
 ಬ್ರಹ್ಮಣೇ ಧಾರಣಂ ಮೇ ಅಸ್ತ್ವನಿರಾಕರಣಂ ಧಾರಯಿತಾ
 ಭೂಯಾಸಂ ಕರ್ಣಯೋಶ್ಚುತಂ ಮಾ ಚ್ಯೋಡ್ಧಂ
 ಮಮಾಮುಷ್ಯ ಓಮ್ ||

ಋ॒ತಂ ತಪ॑ಸ್ಸತ್ಯಂ ತಪ॑ಶ್ಚುತಂ ತಪ॑ಶ್ಚಾಂತಂ ತಪೋ॑
 ದಮ॑ಸ್ತಪಶ್ಯಮ॑ಸ್ತಪೋ॑ ದಾನಂ ತಪೋ॑ ಯಜ್ಞಂ ತಪೋ॑
 ಭೂ॑ರ್ಭುವ॑ಸ್ಸುವ॑ರ್ಬ್ರಹ್ಮೈತದುಪಾ॑ಸ್ಯೈ ತತ್ತಪಃ॑ ॥

ಯಥಾ॑ ವೃ॒ಕ್ಷಸ್ಯ॑ ಸಂಪು॑ಷ್ಟಿತಸ್ಯ ದೂ॒ರಾದ್ಗಂಧೋ॑ ವಾತ್ಮೈ॒ವಂ
 ಪು॑ಣ್ಯಸ್ಯ ಕರ್ಮ॑ಣೋ ದೂ॒ರಾದ್ಗಂಧೋ॑ ವಾತಿ
 ಯಥಾ॑ಸಿಧಾ॒ರಾಂ ಕರ್ತೇ॑ವಹಿತಾಮವ॒ಕ್ರಾಮೇ॑
 ಯದ್ಯು॑ವೇ॒ಯುವೇ॑ ಹವಾ॑ ವಿ॒ಹ್ವಯಿ॑ಷ್ಯಾಮಿ ಕರ್ತ॑ಂ
 ಪತಿ॑ಷ್ಯಾಮೀತ್ಯೇ॒ವಮೃ॑ತಾದಾ॒ತ್ಮಾನಂ॑ ಜುಗು॒ಪ್ಸೇತ್ ॥

ತತ್ತ್ವೋಪದೇಶಃ

ಅಣೋರಣೀಯಾನ್ ಮಹತೋ ಮಹೀಯಾನಾತ್ಮಾ
 ಗುಹಾಯಾಂ ನಿಹಿತೋಽಸ್ಯ ಜಂತೋಃ | ತಮಕ್ರತುಂ ಪಶ್ಯತಿ
 ವೀತಶೋಕೋ ಧಾತುಃ ಪ್ರಸಾದಾನ್ಮಹಿಮಾನಮೀಶಮ್ |
 ಸಪ್ತ ಪ್ರಾಣಾಃ ಪ್ರಭವಂತಿ ತಸ್ಮಾಧ್ಲಪ್ತಾರ್ಚಿಷ್ಠಸ್ಸಮಿಧಸ್ಸಪ್ತ
 ಜಿಹ್ವಾಃ | ಸಪ್ತ ಇಮೇ ಲೋಕಾ ಯೇಷು ಚರಂತಿ ಪ್ರಾಣಾ
 ಗುಹಾಶಯಾನ್ನಿಹಿತಾಸ್ಸಪ್ತ ಸಪ್ತ | ಅತಸ್ಸಮುದ್ರಾ ಗಿರಯಶ್ಚ
 ಸರ್ವೇಽಸ್ಮಾಧ್ಲಂದಂತೇ ಸಿಂಧವಸ್ಸರ್ವರೂಪಾಃ | ಅತಶ್ಚ
 ವಿಶ್ವಾ ಓಷಧಯೋ ರಸಾಚ್ಚ ಯೇನೈಷ
 ಭೂತಸ್ತಿಸ್ಥಿತ್ಯಂತರಾತ್ಮಾ || ಬ್ರಹ್ಮಾ ದೇವಾನಾಂ ಪದವೀಃ
 ಕವೀನಾಮೃಷಿರ್ವಿಪ್ರಾಣಾಂ ಮಹಿಷೋ ಮೃಗಾಣಾಮ್ |
 ಶೈನೋ ಗೃಧ್ರಾಣಾಂ ಸ್ವಧಿತಿರ್ವನಾನಾಂ ಸೋಮಃ
 ಪವಿತ್ರಮತ್ಯೇತಿ ರೇಭನ್ |

ಅಜಾಮೇಕಾಂ ಲೋಹಿತಶುಕ್ಲಕೃಷ್ಣಾಂ ಬಹ್ವೀಂ ಪ್ರಜಾಂ
 ಜನಯಂತೀಗ್ಂ ಸರೂಪಾಮ್ | ಅಜೋಹ್ಯೇಕೋ
 ಜುಷಮಾಣೋಽನುಶೇತೇ ಜಹಾತ್ಯೇನಾಂ
 ಭುಕ್ತಭೋಗಾಮಜೋಽನ್ಯಃ || ಹಗ್ಂಸಃ
 ಶುಚಿಷದ್ವಸುರಂತರಿಕ್ಷಸದ್ಧೋತಾ
 ವೇದಿಷದತಿಧಿದುರೋಣಸತ್ |
 ನೃಷದ್ವರಸದೃತಸದ್ವ್ಯೋಮಸದಬ್ಜಾ ಗೋಜಾ ಋತಜಾ
 ಅದ್ರಿಜಾ ಋತಂ ಬೃಹತ್ || ಘೃತಂ ಮಿಮಿಕ್ಷಿರೇ ಘೃತಮಸ್ತ
 ಯೋನಿಘೃತೇ ಶ್ರಿತೋ ಘೃತಮುವಸ್ಯ ಧಾಮ |
 ಅನುಷ್ವಧಮಾವಹ ಮಾದಯಸ್ವ ಸ್ವಾಹಾಕೃತಂ ವೃಷಭ ವಕ್ಷಿ
 ಹವ್ಯಮ್ | ಸಮುದ್ರಾದೂರ್ಮಿರ್ಮಧುಮಾಗ್ಂ
 ಉದಾರದುಪಾಗ್ಂಶುನಾ ಸಮಮೃತತ್ವಮಾನಟ್ | ಘೃತಸ್ಯ
 ನಾಮ ಗುಹ್ಯಂ ಯದಸ್ತಿ ಜಿಹ್ವಾ ದೇವಾನಾಮಮೃತಸ್ಯ
 ನಾಭಿಃ || ವಯಂ ನಾಮ ಪ್ರಬ್ರವಾಮಾ ಘೃತೇನಾಸ್ಮಿನ್
 ಯಜ್ಞೇ ಧಾರಯಾಮಾ ನಮೋಭಿಃ | ಉಪ ಬ್ರಹ್ಮಾ
 ಶೃಣವಚ್ಚಸ್ಯಮಾನಂ ಚತುಶ್ಚಂಗೋಽವಮೀದ್ಗಾರ ಏತತ್ |

ಚ॒ತ್ವಾರಿ॑ ಶೃ॒ಂಗಾ॑ ತ್ರಯೋ॑ ಅ॒ಸ್ಯ ಪಾ॒ದಾ ದ್ವೇ॑ ಶೀ॒ರಾ॒ಷೇ ಸ॒ಪ್ತ
 ಹ॒ಸ್ತಾ॒ಸೋ ಅ॒ಸ್ಯ । ತ್ರಿ॒ಧಾ॑ ಬ॒ದ್ಧೋ ವೃ॑ಷ॒ಭೋ ರೋ॑ರವೀತಿ
 ಮ॒ಹೋ ದೇ॒ವೋ ಮ॒ರ್ತ್ಯಾ॒ಗ್ಂ ಆವಿ॑ವೇಶ ॥ ತ್ರಿ॒ಧಾ॑ ಹಿ॒ತಂ
 ಪ॒ಣಿ॒ಭಿ॒ರ್ಗು॒ಹ್ಯಮಾ॑ನಂ ಗವಿ॑ ದೇ॒ವಾಸೋ॑
 ಘೃ॒ತಮ॑ನ್ವವಿಂದನ್ । ಇಂದ್ರ॑ ಏ॒ಕಗ್ಂ॑ ಸೂ॒ರ್ಯ ಏ॒ಕಂ
 ಜ॒ಜಾನ॑ವೇನಾದೇ॒ಕಗ್ಂ॑ ಸ್ವ॒ಧಯಾ॑ ನಿಷ್ಪ॒ತಕ್ಷುಃ ॥ ಯೋ
 ದೇ॒ವಾನಾ॑ಂ ಪ್ರ॒ಥಮಂ॑ ಪು॒ರಸ್ತಾ॒ದ್ವಿಶ್ವಾ॒ಧಿಯೋ॑ ರು॒ದ್ರೋ
 ಮ॒ಹರ್ಷಿಃ॑ । ಹಿ॒ರಣ್ಯ॑ಗ॒ರ್ಭಂ ಪ॑ಶ್ಯತ॒ ಜಾಯ॑ಮಾನಗ್ಂ
 ಸನೋ॑ ದೇ॒ವಶ್ಚು॒ಭಯಾ॑ ಸೃ॒ತ್ಯಾ ಸಂಯು॑ನಕ್ತು । ಯ॒ಸ್ಮಾತ್ಪ॒ರಂ
 ನಾಪ॑ರಮಸ್ತಿ ಕಿಂಚಿದ್ಯ॒ಸ್ಮಾನ್ನಾಣೀ॑ಯೋ ನ ಜ್ಯಾಯೋ॑ಽಸ್ತಿ
 ಕ॒ಶ್ಚಿತ್ । ವೃ॒ಕ್ಷ ಇ॑ವ ಸ್ತಬ್ಧೋದಿ॒ವಿ ತಿ॑ಷ್ಠತೈ॒ಕಸ್ತೇನೇ॑ದಂ
 ಪೂ॒ರ್ಣಂ ಪು॑ರು॒ಷೇಣ॑ ಸ॒ರ್ವಮ್ ॥ ನ ಕ॑ರ್ಮ॒ಣಾ ನ
 ಪ್ರ॒ಜಯಾ॑ ಧನೇ॒ನ ತ್ಯಾಗೇ॑ನೈಕೇ ಅ॒ಮೃತ॑ತ್ವಮಾನಶುಃ ।
 ಪ॒ರೇಣ॑ ನಾಕಂ ನಿಹಿ॑ತಂ ಗು॒ಹಾಯಾಂ
 ವಿ॒ಭ್ರಾಜ॑ದೇ॒ತದ್ಯ॑ತಯೋ ವಿ॒ಶಂತಿ॑ । ವೇ॒ದಾಂತ॑ ವಿ॒ಜ್ಞಾನ॑
 ಸು॒ನಿಶ್ಚಿ॑ತಾರ್ಥಾಃ ಸಂನ್ಯಾ॑ಸಯೋ॒ಗಾದ್ಯ॑ತಯಶ್ಚು॒ದ್ಧ ಸತ್ತ್ವಾಃ॑ ।

ತೇ ಬ್ರಹ್ಮಲೋಕೇ ತು ಪರಾಂತಕಾಲೇ
 ಪರಾಮೃತಾತ್ಪರಿಮುಚ್ಯಂತಿ ಸರ್ವೇ || ದಹ್ರಂ ವಿಪಾಪಂ
 ಪರಮೇಶ್ವಭೂತಂ ಯತ್ಪುಂಡರೀಕಂ
 ಪುರಮಧ್ಯಸಗ್ಗಸ್ಥಮ್ | ತತ್ರಾಪಿ ದಹ್ರಂ ಗಗನಂ
 ವಿಶೋಕಸ್ತಸ್ಮಿನ್, ಯದಂತಸ್ತದುಪಾಸಿತವ್ಯಮ್ | ಯೋ
 ವೇದಾದೌ ಸ್ವರಃ ಪ್ರೋಕ್ತೋ ವೇದಾಂತೇ ಚ ಪ್ರತಿಷ್ಠಿತಃ | ತಸ್ಯ
 ಪ್ರಕೃತಿಲೀನಸ್ಯ ಯಃ ಪರಸ್ಸಮಹೇಶ್ವರಃ ||

ನಾರಾಯಣಸೂಕ್ತಮ್

ಸಹಸ್ರಶೀರ್ಷಂ ದೇವಂ ವಿಶ್ವಾಕ್ಷಂ ವಿಶ್ವಶಂಭುವಮ್ | ವಿಶ್ವಂ
 ನಾರಾಯಣಂ ದೇವಮಕ್ಷರಂ ಪರಮಂ ಪದಮ್ | ವಿಶ್ವತಃ
 ಪರಮಾನ್ನಿತ್ಯಂ ವಿಶ್ವಂ ನಾರಾಯಣಗ್ಂ ಹರಿಮ್ |
 ವಿಶ್ವಮೇವೇದಂ ಪುರುಷಸ್ತದ್ವಿಶ್ವಮುಪಜೀವತಿ | ಪತಿಂ
 ವಿಶ್ವಸ್ಯಾತ್ಮೇಶ್ವರಗ್ಂ ಶಾಶ್ವತಗ್ಂ ಶಿವಮಚ್ಯುತಮ್ |
 ನಾರಾಯಣಂ ಮಹಾಜ್ಞೇಯಂ ವಿಶ್ವಾತ್ಮಾನಂ
 ಪರಾಯಣಮ್ | ನಾರಾಯಣ ಪರೋ ಜ್ಯೋತಿರಾತ್ಮಾ
 ನಾರಾಯಣಃ ಪರಃ | ನಾರಾಯಣ ಪರಂ ಬ್ರಹ್ಮ ತತ್ತ್ವಂ
 ನಾರಾಯಣಃ ಪರಃ | ನಾರಾಯಣ ಪರೋ ಧ್ಯಾತಾ ಧ್ಯಾನಂ
 ನಾರಾಯಣಃ ಪರಃ | ಯಚ್ಚ ಕಿಂಚಿಜ್ಜಗದ್ಧರ್ವಂ ದೃಶ್ಯತೇ
 ಶ್ರುಯತೇಽಪಿವಾ || ಅಂತರ್ಬಹಿಶ್ಚ ತದ್ಧರ್ವಂ ವ್ಯಾಪ್ಯ
 ನಾರಾಯಣಸ್ಥಿತಃ | ಅನಂತಮವ್ಯಯಂ ಕವಿಗ್ಂ
 ಸಮುದ್ರೇಽಂತಂ ವಿಶ್ವಶಂಭುವಮ್ |

ಪ॒ದ್ಮ॒ಕೋ॒ಶ ಪ್ರ॒ತೀ॒ಕಾ॒ಶ॒ಗ್ಂ ಹೃ॒ದಯಂ

ಚಾ॒ಪ್ಯ॒ಧೋ॒ಮುಖ॑ಮ್ | ಅ॒ಧೋ॑ನಿ॒ಷ್ಠ್ಯಾ ವಿ॑ತ॒ಸ್ಯಾಂ॒ತೇ

ನಾ॒ಭ್ಯಾ॒ಮು॑ಪರಿ ತಿ॒ಷ್ಠತಿ | ಜ್ವಾ॒ಲ॒ಮಾ॒ಲಾ ಕು॑ಲಂ ಭಾ॒ತೀ

ವಿ॒ಶ್ವ॒ಸ್ಯಾಯ॑ತನಂ ಮ॑ಹತ್ | ಸಂ॑ತ॒ತಗ್ಂ ಶಿ॒ಲಾಭಿ॑ಸ್ತು

ಲಂ॑ಬ॒ತ್ಯಾಕೋ॒ಶಸ॑ನ್ನಿ॒ಭಮ್ | ತಸ್ಯಾಂ॑ತೇ ಸು॒ಷಿರ॑ಗ್ಂ

ಸೂ॒ಕ್ಷ್ಮಂ ತ॑ಸ್ಮಿನ್‌ಧ್ವ॒ವಂ ಪ್ರ॑ತಿ॒ಷ್ಠಿತ॑ಮ್ | ತಸ್ಯ॑ ಮ॒ಧ್ಯೇ

ಮ॒ಹಾನ॑ಗ್ನಿ॒ರ್ವಿಶ್ವಾ॑ರ್ಚಿ॒ರ್ವಿಶ್ವ॑ತೋ॒ ಮುಖಿಃ |

ಸೋ॑ಽಗ್ರ॒ಭುಗ್ನಿ॒ಭಜಂ॑ತಿ॒ಷ್ಠನ್ನಾ॑ಹಾರಮ॒ಜರಃ ಕ॒ವಿಃ |

ತಿ॒ರ್ಯಗ್ನೋ॒ರ್ಧ್ವಮ॑ಧ॒ಶ್ಯಾಯೀ॒ ರಶ್ಮ॑ಯ॒ಸ್ತಸ್ಯ॑ ಸಂ॑ತ॒ತಾ |

ಸಂ॑ತಾ॒ಪಯ॑ತಿ ಸ್ವಂ ದೇ॒ಹಮಾ॑ಪಾದತಲಮ॒ಸ್ತಕಃ | ತಸ್ಯ॑

ಮ॒ಧ್ಯೇ ವ॑ಹ್ನಿ॒ಶಿಖಾ॑ ಅ॒ಣೀಯೋ॑ರ್ಧ್ವಾ ವ್ಯ॒ವಸ್ಥಿ॑ತಃ |

ನೀ॒ಲತೋ॑ ಯದಮ॒ಧ್ಯಸ್ಥಾ॑ದ್ವಿ॒ದ್ಯುಲ್ಲೇ॑ಖೇವ ಭಾ॒ಸ್ವರಾ॑ |

ನೀ॒ವಾರ॒ಶೂಕ॑ವತ್ತ॒ನ್ವೀ ಪೀ॒ತಾ ಭಾ॑ಸ್ವ॒ತ್ಯಣೂ॑ಪಮಾ |

ತಸ್ಯಾ॑ಶ್ಶಿ॒ಖಾಯಾ॑ ಮ॒ಧ್ಯೇ ಪ॒ರಮಾ॑ತ್ಮಾ ವ್ಯ॒ವಸ್ಥಿ॑ತಃ | ಸ ಬ್ರ॒ಹ್ಮ ಸ

ಶಿ॒ವಸ್ಸ॑ ಹರಿ॒ಸ್ನೇಂದ್ರ॑ಸ್ನೋ॒ಽಕ್ಷರಃ॑ ಪ॒ರಮ॑ಸ್ವ॒ರಾಟ್ ||

(ಋತಗ್ಂ ಸತ್ಯಂ ಪರಂ ಬ್ರಹ್ಮಪುರುಷಂ ಕೃಷ್ಣಪಿಂಗಲಮ್ |
 ಊರ್ಧ್ವರೇತಂ ವಿರೂಪಾಕ್ಷಂ ವಿಶ್ವರೂಪಾಯ ವೈ ನಮೋ
 ನಮಃ || ಓಂ ನಾರಾಯಣಾಯ ವಿದ್ಮಹೇ ವಾಸುದೇವಾಯ
 ಧೀಮಹಿ | ತನ್ನೋ ವಿಷ್ಣುಃ ಪ್ರಚೋದಯಾತ್ ||)

ಆದಿತ್ಯೋ ವಾ ಏಷ ಏತನ್ಮಣ್ಡಲಂ ತಪತಿ ತತ್ರತಾ
 ಋಚಸ್ತದೃಚಾ ಮಣ್ಡಲಗ್ಂ ಸ ಋಚಾಂ ಲೋಕೋಽಥ ಯ
 ಏಷ ಏತಸ್ಮಿನ್ಮಣ್ಡಲೇಽರ್ಚಿದೀಪ್ಯತೇ ತಾನಿ ಸಾಮಾನಿ ಸ
 ಸಾಮ್ನಾಂ ಲೋಕೋಽಥ ಯ ಏಷ ಏತಸ್ಮಿನ್ಮಣ್ಡಲೇಽರ್ಚಿಷಿ
 ಪುರುಷಸ್ತಾನಿ ಯಜೂಗ್ಂಷಿ ಸ ಯಜುಷಾ ಮಣ್ಡಲಗ್ಂ ಸ
 ಯಜುಷಾಂ ಲೋಕಸ್ಯೇಷಾ ತ್ರಯೈವ ವಿದ್ಯಾ ತಪತಿ ಯ
 ಏಷೋಽನ್ತರಾದಿತ್ಯೇ ಹಿರಣ್ಮಯಃ ಪುರುಷಃ ||

ಆದಿತ್ಯೋ ವೈ ತೇಜ ಓಜೋ ಬಲಂ
 ಯಶಶ್ಚಕ್ಷುಶ್ಶ್ರೋತ್ರಮಾತ್ಮಮನೋ
 ಮನ್ಯುರ್ಮನುರ್ಮೃತ್ಯುಸ್ಸತ್ಯೋ ಮಿತ್ರೋ ವಾಯುರಾಕಾಶಃ
 ಪ್ರಾಣೋ ಲೋಕಪಾಲಃ ಕಃ ಕಿಂ ಕಂ
 ತಥ್ಲತೃಮನ್ನಮೃತೋ ಜೀವೋ ವಿಶ್ವಃ ಕತಮಸ್ವಯಮ್ಭು
 ಬ್ರಹ್ಮತದಮೃತ ಏಷ ಪುರುಷ ಏಷ
 ಭೂತಾನಾಮಧಿಪತಿರ್ಬ್ರಹ್ಮಣಸ್ನಾಯುಜ್ಯಗ್ಂ
 ಸಲೋಕತಾಮಾಪ್ನೋತ್ಯೇತಾಸಾಮೇವ ದೇವತಾನಾಗ್ಂ
 ಸಾಯುಜ್ಯಗ್ಂ ಸಾರ್ಷಿತಾಗ್ಂ
 ಸಮಾನಲೋಕತಾಮಾಪ್ನೋತಿ ಯ ಏವಂ
 ವೇದೇತ್ಯುಪನಿಷತ್ ||

ಶಿವೋಪಾಸನ ಮಂತ್ರಾಃ

ಓಂ ನಿಧನಪತಯೇ ನಮಃ | ನಿಧನಪತಾಂತಿಕಾಯ ನಮಃ |
 ಊರ್ಧ್ವಾಯ ನಮಃ | ಊರ್ಧ್ವಲಿಂಗಾಯ ನಮಃ |
 ಹಿರಣ್ಯಾಯ ನಮಃ | ಹಿರಣ್ಯಲಿಂಗಾಯ ನಮಃ |
 ಸುವರ್ಣಾಯ ನಮಃ | ಸುವರ್ಣಲಿಂಗಾಯ ನಮಃ |
 ದಿವ್ಯಾಯ ನಮಃ | ದಿವ್ಯಲಿಂಗಾಯ ನಮಃ | ಭವಾಯ
 ನಮಃ | ಭವಲಿಂಗಾಯ ನಮಃ | ಶರ್ವಾಯ ನಮಃ |
 ಶರ್ವಲಿಂಗಾಯ ನಮಃ | ಶಿವಾಯ ನಮಃ | ಶಿವಲಿಂಗಾಯ
 ನಮಃ | ಜ್ವಲಾಯ ನಮಃ | ಜ್ವಲಲಿಂಗಾಯ ನಮಃ |
 ಆತ್ಮಾಯ ನಮಃ | ಆತ್ಮಲಿಂಗಾಯ ನಮಃ | ಪರಮಾಯ
 ನಮಃ | ಪರಮಲಿಂಗಾಯ ನಮಃ | ಏತಥೋಮಸ್ಯ
 ಸೂರ್ಯಸ್ಯ ಸರ್ವಲಿಂಗಗ್ಂ ಸ್ಥಾಪಯತಿ ಪಾಣಿಮಂತ್ರಂ
 ಪವಿತ್ರಮ್ ||

ಓಂ ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋಜಾತಾಯ ವೈ
 ನಮೋ ನಮಃ | ಭವೇಭವೇನಾತಿಭವೇ ಭವಸ್ವ ಮಾಮ್ |
 ಭವೋದ್ಭವಾಯ ನಮಃ ||

ವಾಮದೇವಾಯ ನಮೋ ಜ್ಯೇಷ್ಠಾಯ ನಮಶ್ಚೇಷ್ಠಾಯ
 ನಮೋ ರುದ್ರಾಯ ನಮಃ ಕಾಲಾಯ ನಮಃ
 ಕಲವಿಕರಣಾಯ ನಮೋ ಬಲವಿಕರಣಾಯ ನಮೋ
 ಬಲಾಯ ನಮೋ ಬಲಪ್ರಮಥನಾಯ
 ನಮಸ್ಸರ್ವಭೂತದಮನಾಯ ನಮೋ ಮನೋನ್ಮನಾಯ
 ನಮಃ ||

ಅಘೋರೇಭ್ಯೋಽಥ ಘೋರೇಭ್ಯೋ
 ಘೋರಘೋರತರೇಭ್ಯಃ | ಸರ್ವೇಭ್ಯಸ್ಸರ್ವಶರ್ವೇಭ್ಯೋ
 ನಮಸ್ತೇ ಅಸ್ತು ರುದ್ರರೂಪೇಭ್ಯಃ ||

ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ |
 ತನ್ನೋ ರುದ್ರಃ ಪ್ರಚೋದಯಾತ್ |

ಈಶಾನಸ್ಸರ್ವವಿದ್ಯಾನಾಮೀಶ್ವರಸ್ಸರ್ವಭೂತಾನಾಂ
 ಬ್ರಹ್ಮಾಧಿಪತಿರ್ಬ್ರಹ್ಮಣೋಽಧಿಪತಿರ್ಬ್ರಹ್ಮಾ ಶಿವೋ ಮೇ
 ಅಸ್ತು ಸದಾಶಿವೋಮ್ ||

ನಮೋ ಹಿರಣ್ಯಬಾಹವೇ ಹಿರಣ್ಯವರ್ಣಾಯ
 ಹಿರಣ್ಯರೂಪಾಯ ಹಿರಣ್ಯಪತಯೇಽಂಬಿಕಾಪತಯ
 ಉಮಾಪತಯೇ ಪಶುಪತಯೇ ನಮೋ ನಮಃ || ಋತಗ್ಂ
 ಸತ್ಯಂ ಪರಂ ಬ್ರಹ್ಮಪುರುಷಂ ಕೃಷ್ಣಪಿಂಗಲಮ್ |
 ಊರ್ಧ್ವರೇತಂ ವಿರೂಪಾಕ್ಷಂ ವಿಶ್ವರೂಪಾಯ ವೈ ನಮೋ
 ನಮಃ || ಸರ್ವೋ ವೈ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು |
 ಪುರುಷೋ ವೈ ರುದ್ರಸ್ಸನ್ಮಹೋ ನಮೋ ನಮಃ | ವಿಶ್ವಂ
 ಭೂತಂ ಭುವನಂ ಚಿತ್ರಂ ಬಹುಧಾ ಜಾತಂ ಜಾಯಮಾನಂ
 ಚ ಯತ್ | ಸರ್ವೋ ಹ್ಯೇಷ ರುದ್ರಸ್ತಸ್ಮೈ ರುದ್ರಾಯ ನಮೋ
 ಅಸ್ತು || ಕದುದ್ರಾಯ ಪ್ರಚೇತಸೇ ಮೀಥುಷ್ಟಮಾಯ ತವ್ಯಸೇ |
 ವೋಚೇಮ ಶಂತಮಗ್ಂ ಹೃದೇ | ಸರ್ವೋಹ್ಯೇಷ
 ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು ||

ಯಸ್ಯ ವೈಕಂಕತ್ಯಗ್ನಿಹೋತ್ರಹವಣೀ ಭವತಿ
ಪ್ರತ್ಯೇವಾಸ್ಯಾಹುತಯಸ್ತಿಷ್ಠಂತ್ಯಥೋ ಪ್ರತಿಷ್ಠಿತ್ಯೈ |

ಕೃಣುಷ್ವಪಾಜ ಇತಿ ಪಂಚ ||

ಅದಿತಿರ್ದೇವಾ ಗಂಧರ್ವಾ ಮನುಷ್ಯಾಃ
ಪಿತರೋಽಸುರಾಸ್ತೇಷಾಗ್ಂ ಸರ್ವಭೂತಾನಾಂ ಮಾತಾ
ಮೇದಿನೀ ಮಹತಾ ಮಹೀ ಸಾವಿತ್ರೀ ಗಾಯತ್ರೀ
ಜಗತ್ಪುರ್ವೀ ಪೃಥ್ವೀ ಬಹುಲಾ ವಿಶ್ವಾ ಭೂತಾ ಕತಮಾ ಕಾ
ಯಾ ಸಾ ಸತ್ಯೇತ್ಯಮೃತೇತಿ ವಸಿಷ್ಠಃ ||

ಆಪೋ ವಾ ಇದಗ್ಂ ಸರ್ವಂ ವಿಶ್ವಾ ಭೂತಾನ್ಯಾಪಃ ಪ್ರಾಣಾ
ವಾ ಆಪಃ ಪಶವ
ಆಪೋಽನ್ನಮಾಪೋಽಮೃತಮಾಪಸ್ಸಮ್ರಾಡಾಪೋ
ವಿರಾಡಾಪಸ್ವರಾಡಾಪಶ್ಚಂದಾಗ್ಸ್ಯಾಪೋ
ಜ್ಯೋತೀಗ್ಷ್ಯಾಪೋ ಯಜೂಗ್ಷ್ಯಾಪಸ್ಸತ್ಯಮಾಪಸ್ಸರ್ವಾ
ದೇವತಾ ಆಪೋ ಭೂರ್ಭುವಸ್ಸುವರಾಪ ಓಮ್ ||

ಸಂಧ್ಯಾವಂದನ ಮಂತ್ರಾಃ

ಆಪಃ ಪುನಂತು ಪೃಥಿವೀಂ ಪೃಥಿವೀ ಪೂತಾ ಪುನಾತು
 ಮಾಮ್ | ಪುನಂತು ಬ್ರಹ್ಮಣಸ್ಪತಿರ್ಬ್ರಹ್ಮಪೂತಾ ಪುನಾತು
 ಮಾಮ್ | ಯದುಚ್ಚಿಷ್ಟಮಭೋಜ್ಯಂ ಯದ್ವಾ ದುಶ್ಚರಿತಂ
 ಮಮ | ಸರ್ವಂ ಪುನಂತು ಮಾಮಾಪೋಽಸತಾಂ ಚ
 ಪ್ರತಿಗ್ರಹಗ್ನ್ ಸ್ವಾಹಾ || ಅಗ್ನಿಶ್ಚ ಮಾ ಮನ್ಯುಶ್ಚ ಮನ್ಯುಪತಯಶ್ಚ
 ಮನ್ಯುಕೃತೇಭ್ಯಃ | ಪಾಪೇಭ್ಯೋ ರಕ್ಷಂತಾಮ್ | ಯದಹ್ನಾ
 ಪಾಪಮಕಾರ್ಷಮ್ | ಮನಸಾ ವಾಚಾ ಹಸ್ತಾಭ್ಯಾಮ್ |
 ಪದ್ಭ್ಯಾಮುದರೇಣ ಶಿಶ್ಲಾ | ಅಹಸ್ತದವಲುಂಪತು | ಯತ್ಕಿಂಚ
 ದುರಿತಂ ಮಯಿ | ಇದಮಹಂ ಮಾಮಮೃತಯೋನೌ |
 ಸತ್ಯೇ ಜ್ಯೋತಿಷಿ ಜುಹೋಮಿ ಸ್ವಾಹಾ || ಸೂರ್ಯಶ್ಚ ಮಾ
 ಮನ್ಯುಶ್ಚ ಮನ್ಯುಪತಯಶ್ಚ ಮನ್ಯುಕೃತೇಭ್ಯಃ | ಪಾಪೇಭ್ಯೋ
 ರಕ್ಷಂತಾಮ್ | ಯದ್ರಾತ್ರಿಯಾ ಪಾಪಮಕಾರ್ಷಮ್ |
 ಮನಸಾ ವಾಚಾ ಹಸ್ತಾಭ್ಯಾಮ್ | ಪದ್ಭ್ಯಾಮುದರೇಣ ಶಿಶ್ಲಾ |
 ರಾತ್ರಿಸ್ತದವಲುಂಪತು | ಯತ್ಕಿಂಚ ದುರಿತಂ ಮಯಿ |

ಇದಮಹಂ ಮಾಮಮೃತಯೋನೌ | ಸೂರ್ಯೇ ಜ್ಯೋತಿಷಿ
ಜುಹೋಮಿ ಸ್ವಾಹಾ ||

ಓಮಿತ್ಯೇಕಾಕ್ಷರಂ ಬ್ರಹ್ಮ | ಅಗ್ನಿದೇವತಾ ಬ್ರಹ್ಮ
ಇತ್ಯಾರಾಷಮ್ | ಗಾಯತ್ರಂ ಛಂದಂ ಪರಮಾತ್ಮಂ
ಸರೂಪಮ್ | ಸಾಯುಜ್ಯಂ ವಿನಿಯೋಗಮ್ ||

ಆಯಾತು ವರದಾ ದೇವೀ ಅಕ್ಷರಂ ಬ್ರಹ್ಮಸಂಮಿತಮ್ |
ಗಾಯತ್ರೀಂ ಛಂದಸಾಂ ಮಾತೇದಂ ಬ್ರಹ್ಮ ಜುಷಸ್ವ ಮೇ |
ಯದಹ್ನಾತ್ಕುರುತೇ ಪಾಪಂ ತದಹ್ನಾತ್ಪ್ರತಿಮುಚ್ಯತೇ |
ಯದ್ರಾತ್ರಿಯಾತ್ಕುರುತೇ ಪಾಪಂ ತದ್ರಾತ್ರಿಯಾತ್ಪ್ರತಿಮುಚ್ಯತೇ |
ಸರ್ವವರ್ಣೇ ಮಹಾದೇವಿ ಸಂಧ್ಯಾವಿದ್ಯೇ ಸರಸ್ವತಿ ||

ಓಜೋಽಸಿ ಸಹೋಽಸಿ ಬಲಮಸಿ ಭ್ರಾಜೋಽಸಿ ದೇವಾನಾಂ
 ಧಾಮನಾಮಾಸಿ ವಿಶ್ವಮಸಿ ವಿಶ್ವಾಯುಸ್ಸರ್ವಮಸಿ
 ಸರ್ವಾಯುರಭಿಭೂರೋಂ ಗಾಯತ್ರೀಮಾವಾಹಯಾಮಿ
 ಸಾವಿತ್ರೀಮಾವಾಹಯಾಮಿ ಸರಸ್ವತೀಮಾವಾಹಯಾಮಿ
 ಛಂದಋಷೀನಾವಾಹಯಾಮಿ ಶ್ರಿಯಮಾವಾಹಯಾಮಿ
 ಗಾಯತ್ರಿಯಾ ಗಾಯತ್ರೀಚ್ಛಂದೋ ವಿಶ್ವಾಮಿತ್ರಋಷಿಸ್ಸವಿತಾ
 ದೇವತಾಸ್ತಗ್ಮಿರ್ಮುಖಂ ಬ್ರಹ್ಮಾ ಶಿರೋ ವಿಷ್ಣುರ್ಹೃದಯಗ್ಂ
 ರುದ್ರಶ್ಚಿಖಾ ಪೃಥಿವೀಯೋನಿಃ ಪ್ರಾಣಾಪಾನ
 ವ್ಯಾನೋದಾನಸಮಾನಾ ಸಪ್ರಾಣಾ ಶ್ವೇತವರ್ಣಾ
 ಸಾಂಖ್ಯಾಯನಸಗೋತ್ರಾ ಗಾಯತ್ರೀ ಚತುರ್ವಿಗ್ಂಶತ್ಯಕ್ಷರಾ
 ತ್ರಿಪದಾ ಷಟ್ಕುಕ್ಷಿಃ ಪಂಚಶೀರ್ಷೋಪನಯನೇ
 ವಿನಿಯೋಗಃ | ಓಂ ಭೂಃ | ಓಂ ಭುವಃ | ಓಗ್ಂ ಸುವಃ |
 ಓಂ ಮಹಃ | ಓಂ ಜನಃ | ಓಂ ತಪಃ | ಓಗ್ಂ ಸತ್ಯಮ್ | ಓಂ
 ತಥ್ಲವಿತುರ್ವರೇಣ್ಯಂ ಭರ್ಗೋರ್ ದೇವಸ್ಯ ಧೀಮಹಿ |
 ಧಿಯೋ ಯೋ ನಃ ಪ್ರಚೋದಯಾತ್ | ಓಮಾಪೋ
 ಜ್ಯೋತೀ ರಸೋಽಮೃತಂ ಬ್ರಹ್ಮಭೂರ್ಭುವಸ್ಸುವರೋಮ್ ||

ಉತ್ತಮೇ ಶಿಖಿರೇ ಜಾತೇ ಭೂಮ್ಯಾಂ ಪರ್ವತಮೂರ್ಧನಿ |
 ಬ್ರಾಹ್ಮಣೇಭ್ಯೋಽಭ್ಯನುಜ್ಞಾತಾ ಗಚ್ಛ ದೇವಿ ಯಥಾ
 ಸುಖಿಮ್ | ಸುತೋ ಮಯಾ ವರದಾ ವೇದಮಾತಾ
 ಪ್ರಚೋದಯಂತೀ ಪವನೇ ದ್ವಿಜಾತಾ | ಆಯುಃ ಪೃಥಿವ್ಯಾಂ
 ದ್ರವಿಣಂ ಬ್ರಹ್ಮವರ್ಚಸಂ ಮಹ್ಯಂ ದತ್ವಾ ಪ್ರಜಾತುಂ
 ಬ್ರಹ್ಮಲೋಕಮ್ ||

ಘೃಣಿಸ್ಸೂರ್ಯ ಆದಿತ್ಯೋ ನ ಪ್ರಭಾ ವಾತ್ಯಕ್ಷರಮ್ |
 ಮಧುಕ್ಷರಂತಿ ತದ್ರಸಮ್ | ಸತ್ಯಂ ವೈ ತದ್ರಸಮಾಪೋ
 ಜ್ಯೋತೀ ರಸೋಽಮೃತಂ ಬ್ರಹ್ಮಭೂರ್ಭುವಸ್ಸುವರೋಮ್ ||

ತ್ರಿಸುಪರ್ಣ ಮಂತ್ರಾಃ

ಬ್ರಹ್ಮಮೇತು ಮಾಮ್ | ಮಧುಮೇತು ಮಾಮ್ |
 ಬ್ರಹ್ಮಮೇವ ಮಧುಮೇತು ಮಾಮ್ | ಯಾಸ್ತೇ ಸೋಮ
 ಪ್ರಜಾವಧ್ನೋಽಭಿಸೋ ಅಹಮ್ | ದುಃಷ್ಟಪ್ಷಹನ್
 ದುರುಷ್ಷಹ | ಯಾಸ್ತೇ ಸೋಮ ಪ್ರಾಣಾಗ್‌ಸ್ತಾಂಜುಹೋಮಿ |
 ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ |
 ಬ್ರಹ್ಮಹತ್ಯಾಂ ವಾ ಏತೇ ಘ್ನಂತಿ | ಯೇ
 ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ | ತೇ ಸೋಮಂ
 ಪ್ರಾಪ್ನುವಂತಿ | ಆಸಹಸ್ರಾತ್ ಪಂಕ್ತಿಂ ಪುನಂತಿ | ಓಮ್ || ಬ್ರಹ್ಮ
 ಮೇಧಯಾ || ಮಧು ಮೇಧಯಾ || ಬ್ರಹ್ಮಮೇವ ಮಧು
 ಮೇಧಯಾ || ಅದ್ಯಾನೋ ದೇವ ಸವಿತಃ
 ಪ್ರಜಾವಧ್ನಾವಿಸ್ಸೋಭಗಮ್ | ಪರಾ ದುಷ್ಟಪ್ಷಿಯಗ್ಂ ಸುವ |
 ವಿಶ್ವಾನಿ ದೇವ ಸವಿತರ್ದುರಿತಾನಿ ಪರಾಸುವ | ಯದ್ಬದ್ರಂ
 ತನ್ನ ಆಸುವ |

ಮಧುವಾತಾ ಋತಾಯತೇ ಮಧುಕ್ಷರಂತಿ ಸಿಂಧವಃ |
 ಮಾಧ್ವೀರ್ನಸ್ತಂತ್ವೋಷಧೀಃ | ಮಧು ನಕ್ತಮುತೋಷಸಿ
 ಮಧುಮತ್ಪಾರ್ಥಿವಗ್ಂ ರಜಃ | ಮಧುದ್ಯೌರಸ್ತು ನಃ ಪಿತಾ |
 ಮಧುಮಾನ್ವೋ ವನಸ್ಪತಿರ್ಮಧುಮಾಗ್ಂ ಅಸ್ತು
 ಸೂರ್ಯಃ | ಮಾಧ್ವೀರ್ಗಾವೋ ಭವಂತು ನಃ || ಯ ಇಮಂ
 ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ |
 ಭ್ರೂಣಹತ್ಯಾಂ ವಾ ಏತೇ ಘ್ನಂತಿ | ಯೇ
 ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ | ತೇ ಸೋಮಂ
 ಪ್ರಾಪ್ನುವಂತಿ | ಆಸಹಸ್ರಾತ್ ಪಂಕ್ತಿಂ ಪುನಂತಿ || ಓಮ್ ||
 ಬ್ರಹ್ಮಮೇಧವಾ | ಮಧು ಮೇಧವಾ | ಬ್ರಹ್ಮಮೇವ ಮಧು
 ಮೇಧವಾ | ಬ್ರಹ್ಮಾ ದೇವಾನಾಂ ಪದವೀಃ
 ಕವೀನಾಮೃಷಿರ್ವಿಪ್ರಾಣಾಂ ಮಹಿಷೋ ಮೃಗಾಣಾಮ್ |
 ಶೈನೋ ಗೃದ್ಧಾಣಾಗ್ ಸ್ವಧಿತಿರ್ವನಾನಾಗ್ಂ ಸೋಮಃ
 ಪವಿತ್ರಮತ್ಯೇತಿ ರೇಭನ್ಸ್ | ಹಗ್ಂಸಃ
 ಶುಚಿಷದ್ವಸುರಂತರಿಕ್ಷಸದ್ಧೋತಾ
 ವೇದಿಷದತಿಧಿದುರೋಣಸತ್ |

ನೃಷದ್ವರಸದೃತಸದ್ವ್ಯೋಮಸದಬ್ಜಾ ಗೋಜಾ ಋತಜಾ
 ಅದ್ರಿಜಾ ಋತಂ ಬೃಹತ್ | ಋಚೇ ತ್ವಾ ರುಚೇ ತ್ವಾ
 ಸಮಿಧ್ವವಂತಿ ಸರಿತೋ ನ ಧೇನಾಃ | ಅಂತರ್ ಹೃದಾ
 ಮನಸಾ ಪೂಯಮಾನಾಃ | ಘೃತಸ್ಯ ಧಾರಾ
 ಅಭಿಚಾಕಶೀಮಿ | ಹಿರಣ್ಯಯೋ ವೇತಸೋ ಮಧ್ಯ
 ಆಸಾಮ್ | ತಸ್ಮಿನ್ನು ಪರ್ಣೋ ಮಧುಕೃತ್ ಕುಲಾಯೀ
 ಭಜನ್ನಾಸ್ತೇ ಮಧು ದೇವತಾಭ್ಯಃ | ತಸ್ಯಾಸತೇ
 ಹರಯಸ್ತಪ್ತೀರೇ ಸ್ವಧಾಂ ದುಹಾನಾ ಅಮೃತಸ್ಯ
 ಧಾರಾಮ್ | ಯ ಇದಂ ತ್ರಿಸುಪರ್ಣಮಯಾಚಿತಂ
 ಬ್ರಾಹ್ಮಣಾಯ ದದ್ಯಾತ್ | ವೀರಹತ್ಯಾಂ ವಾ ಏತೇ ಘ್ನಂತಿ |
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ | ತೇ ಸೋಮಂ
 ಪ್ರಾಪ್ನುವಂತಿ | ಆಸಹಸ್ರಾತ್ ಪಂಕ್ತಿಂ ಪುನಂತಿ || ಓಮ್ ||

ಮೇಧಾಸೂಕ್ತಮ್

ಓಂ ಮೇಧಾದೇವೀ ಜುಷಮಾಣಾ ನ ಆಗಾಂಧ್ವಿಶ್ವಾಚೇ ಭದ್ರಾ
 ಸುಮನಸ್ಯಮಾನಾ | ತ್ವಯಾ ಜುಷ್ವಾ ನುದಮಾನಾ
 ದುರುಕ್ತಾನ್ ಬೃಹದ್ವದೇಮ ವಿದಧೇ ಸುವೀರಾಃ | ತ್ವಯಾ
 ಜುಷ್ವ ಋಷಿರ್ಭವತಿ ದೇವಿ ತ್ವಯಾ ಬ್ರಹ್ಮಾಗತಶ್ರೀರುತ
 ತ್ವಯಾ | ತ್ವಯಾ ಜುಷ್ವಶ್ಚಿತ್ರಂ ವಿಂದತೇ ವಸು ಸಾ ನೋ
 ಜುಷಸ್ವ ದ್ರವಿಣೋ ನ ಮೇಧೇ || ಮೇಧಾಂ ಮ ಇಂದ್ರೋ
 ದದಾತು ಮೇಧಾಂ ದೇವೀ ಸರಸ್ವತೀ | ಮೇಧಾಂ ಮೇ
 ಅಶ್ವಿನಾವುಭಾವಾಧತ್ತಾಂ ಪುಷ್ಕರಸ್ರಜಾ | ಅಪ್ಸರಾಸು ಚ ಯಾ
 ಮೇಧಾ ಗಂಧರ್ವೇಷು ಚ ಯನ್ಮನಃ | ದೈವೀಂ ಮೇಧಾ
 ಸರಸ್ವತೀ ಸಾ ಮಾಂ ಮೇಧಾ ಸುರಭಿರ್ಜುಷತಾಗ್ ಸ್ವಾಹಾ ||
 ಆಮಾಂ ಮೇಧಾ ಸುರಭಿರ್ವಿಶ್ವರೂಪಾ ಹಿರಣ್ಯವರ್ಣಾ
 ಜಗತೀ ಜಗಮ್ಯಾ | ಊರ್ಜಸ್ವತೀ ಪಯಸಾ ಪಿನ್ವಮಾನಾ ಸಾ
 ಮಾಂ ಮೇಧಾ ಸುಪ್ರತೀಕಾ ಜುಷಂತಾಮ್ ||

ಮಯಿ ಮೇಧಾಂ ಮಯಿ ಪ್ರಜಾಂ ಮಯ್ಯಗ್ನಿಸ್ತೇಜೋ
ದಧಾತು ಮಯಿ ಮೇಧಾಂ ಮಯಿ ಪ್ರಜಾಂ ಮಯೀಂದ್ರ
ಇಂದ್ರಿಯಂ ದಧಾತು ಮಯಿ ಮೇಧಾಂ ಮಯಿ ಪ್ರಜಾಂ
ಮಯಿ ಸೂರ್ಯೋ ಭ್ರಾಜೋ ದಧಾತು ||

ಅಪೈತು ಮೃತ್ಯುರಮೃತಂ ನ ಆಗ್ನ್ಯೈವಸ್ವತೋ ನೋ
ಅಭಯಂ ಕೃಣೋತು | ಪರ್ಣಂ

ವನಸ್ವತೇರಿವಾಭಿನಶ್ಶೀಯತಾಗ್ಂ ರಯಿಃ ಸಚತಾನ್ವಃ
ಶಚೀಪತಿಃ | ಪರಂ ಮೃತ್ಯೋ ಅನುಪರೇಹಿ ಪಂಥಾಂ ಯಸ್ತೇ
ಸ್ವ ಇತರೋ ದೇವಯಾನಾತ್ | ಚಕ್ಷುಷ್ಮತೇ ಶೃಣ್ವತೇ ತೇ
ಬ್ರವೀಮಿ ಮಾ ನಃ ಪ್ರಜಾಗ್ಂ ರೀರಿಷೋ ಮೋತ
ವೀರಾನ್ || ವಾತಂ ಪ್ರಾಣಂ ಮನಸಾನ್ವಾರಭಾಮಹೇ
ಪ್ರಜಾಪತಿಂ ಯೋ ಭುವನಸ್ಯ ಗೋಪಾಃ | ಸ ನೋ
ಮೃತ್ಯೋಸ್ತ್ರಾಯತಾಂ ಪಾತ್ವಗ್ಂಹಸೋ ಜ್ಯೋಗ್ವೀವಾ
ಜರಾಮಶೀಮಹಿ ||

ಅ॒ಮು॒ತ್ರ॒ಭೂ॒ಯಾ॒ದಧ॒ ಯ॒ದ್ಯ॒ಮ॒ಸ್ಯ॒ ಬೃ॒ಹ॒ಸ್ಪ॒ತೇ
 ಅ॒ಭಿ॒ಶ॒ಸ್ತೇ॒ರಮು॑ಂಚಿಃ | ಪ್ರ॒ತ್ಯೈ॒ಹ॒ತಾ॒ಮ॒ತ್ವಿನಾ॑
 ಮೃ॒ತ್ಯು॒ಮ॒ಸ್ಮಾ॒ದ್ಧೇ॒ವಾನಾ॑ಮ॒ಗ್ನೇ ಭಿ॒ಷಜಾ॒ ಶಚೀ॑ಭಿಃ ||
 ಹ॒ರಿ॒ಗ್ಂ ಹ॒ರಂ॑ತ॒ಮನು॑ಯಂತಿ ದೇ॒ವಾ ವಿ॒ಶ್ವ॒ಸ್ಯೇ॒ಶಾನಂ॑
 ವೃ॒ಷ॒ಭಂ ಮ॑ತೀ॒ನಾಮ್ | ಬ್ರ॒ಹ್ಮ॒ಸ॒ರೂ॑ಪ
 ಮನು॑ಮೇ॒ದಮಾ॒ಗಾದ॒ಯನಂ॑ ಮಾ ವಿ॒ವ॒ಧೀ॒ರ್ವಿ॒ಕ್ರ॒ಮ॒ಸ್ವ |
 ಶ॒ಲ್ಕೈ॒ರ॒ಗ್ನಿ॒ಮಿಂಧಾ॑ನ ಉ॒ಭೌ ಲೋ॒ಕೌ ಸ॑ನೇ॒ಮಹ॒ಮ್ |
 ಉ॒ಭಯೋ॑ಲೋ॒ಕಯೋ॑ರ್ ಋ॒ಧ್ವಾತಿ॑ ಮೃ॒ತ್ಯುಂ
 ತ॒ರಾ॒ಮ್ಯ॒ಹಮ್ || ಮಾ ಭಿ॑ದೋ ಮೃ॒ತ್ಯೋ ಮಾ ವ॑ಧೀ॒ರ್ಮಾ
 ಮೇ ಬ॒ಲಂ ವಿ॒ವೃ॒ಹೋ ಮಾ ಪ್ರ॒ಮೋ॑ಷೀಃ | ಪ್ರ॒ಜಾಂ ಮಾ
 ಮೇ ರೀ॒ರಿಷ॑ ಆಯು॒ರುಗ್ರ॒ ನೃ॒ಚಿ॒ಕ್ಷಸಂ॑ ತ್ವಾ ಹ॒ವಿಷಾ॑
 ವಿ॒ಧೇ॒ಮ || ಮಾ ನೋ॑ ಮ॒ಹಾಂ॑ತ॒ಮುತ॑ ಮಾ ನೋ॑
 ಅ॒ರ್ಭ॒ಕಂ ಮಾ ನ॒ ಉ॒ಕ್ಷಂ॑ತ॒ಮುತ॑ ಮಾ ನ॑ ಉ॒ಕ್ಷಿ॒ತಮ್ | ಮಾ
 ನೋ॑ ವ॒ಧೀಃ ಪಿ॒ತ॒ರಂ ಮೋ॑ತ ಮಾ॒ತ॒ರಂ ಪ್ರಿ॒ಯಾ ಮಾ
 ನ॑ಸ್ತನು॒ವೋ॑ ರುದ್ರ ರೀ॒ರಿಷಃ |

ಮಾ ನಸ್ತೋಕೇ ತನಯೇ ಮಾ ನ ಆಯುಷಿ ಮಾ ನೋ
 ಗೋಷು ಮಾ ನೋ ಅಶ್ವೇಷು ರೀರಿಷಃ | ವೀರಾನ್ಮಾನೋ
 ರುದ್ರ ಭಾಮಿತೋವಧೀರ್ಹವಿಷ್ಮಂತೋ ನಮಸಾ ವಿಧೇಮ
 ತೇ |

ಪ್ರಜಾಪತೇ ನ ತ್ವದೇತಾನ್ಯನ್ಯೋ ವಿಶ್ವಾ ಜಾತಾನಿ ಪರಿತಾ
 ಬಭೂವ | ಯತ್ಕಾಮಾಸ್ತೇ ಜುಹುಮಸ್ತನ್ನೋ ಅಸ್ತು
 ವಯಗ್ಂ ಸ್ಯಾಮ ಪತಯೋ ರಯೀಣಾಮ್ ||

ಸ್ವಸ್ತಿದಾ ವಿಶಸ್ವತಿವೃತ್ರಹಾ ವಿಮೃಧೋ ವಶೀ | ವೃಷೇಂದ್ರಃ
 ಪುರ ಏತು ನಸ್ವಸ್ತಿದಾ ಅಭಯಂಕರಃ ||

ತ್ರೈಂಬಕಂ ಯಜಾಮಹೇ ಸುಗಂಧಿಂ ಪುಷ್ಪಿವರ್ಧನಮ್ |
 ಉರ್ವಾರುಕಮಿವ ಬಂಧನಾನ್ಮತ್ಯೋರ್ಮುಕ್ತೀಯ
 ಮಾಮೃತಾತ್ | ಯೇ ತೇ ಸಹಸ್ರಮಯುತಂ ಪಾಶಾ
 ಮೃತ್ಯೋ ಮರ್ತ್ಯಾಯ ಹಂತವೇ | ತಾನ್, ಯಜ್ಞಸ್ಯ
 ಮಾಯಯಾ ಸರ್ವಾನವ ಯಜಾಮಹೇ | ಮೃತ್ಯವೇ
 ಸ್ವಾಹಾ ಮೃತ್ಯವೇ ಸ್ವಾಹಾ |

ದೇ॒ವ॒ಕೃ॒ತ॒ಸ್ಯೈ॒ನ॒ಸೋ॒ಽವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ।

ಮ॒ನು॒ಷ್ಯ॒ಕೃ॒ತ॒ಸ್ಯೈ॒ನ॒ಸೋ॒ಽವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ।

ಪಿ॒ತೃ॒ಕೃ॒ತ॒ಸ್ಯೈ॒ನ॒ಸೋ॒ಽವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ।

ಆ॒ತ್ಮ॒ಕೃ॒ತ॒ಸ್ಯೈ॒ನ॒ಸೋ॒ಽವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ।

ಅ॒ನ್ಯ॒ಕೃ॒ತ॒ಸ್ಯೈ॒ನ॒ಸೋ॒ಽವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ।

ಅ॒ಸ್ಮ॒ತ್ಕೃ॒ತ॒ಸ್ಯೈ॒ನ॒ಸೋ॒ಽವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ।

ಯ॒ದ್ಧಿ॒ವಾ॒ಚ॒ ನ॒ಕ್ತಂ॒ ಚೈ॒ನ॒ಶ್ಚ॒ ಕೃ॒ಮ॒ತ॒ಸ್ಯಾ॒ವ॒ಯ॒ಜ॒ನ॒ಮ॒ಸಿ॒
ಸ್ವಾಹಾ॑ ।

ಯ॒ಧ್ವ॒ಪಂ॒ತಶ್ಚ॒ ಜಾಗ್ರ॑ತ॒ಶ್ಚೈ॒ನ॒ಶ್ಚ॒ ಕೃ॒ಮ॒ತ॒ಸ್ಯಾ॒ವ॒ಯ॒ಜ॒ನ॒ಮ॒ಸಿ॒
ಸ್ವಾಹಾ॑ ।

ಯ॒ಧ್ನು॒ಷು॒ಪ್ತಶ್ಚ॒ ಜಾಗ್ರ॑ತ॒ಶ್ಚೈ॒ನ॒ಶ್ಚ॒ ಕೃ॒ಮ॒ತ॒ಸ್ಯಾ॒ವ॒ಯ॒ಜ॒ನ॒ಮ॒ಸಿ॒
ಸ್ವಾಹಾ॑ ।

ಯ॒ದ್ಧಿ॒ದ್ವಾ॒ಗ್ಂಸ॒ಶ್ಚಾ॒ವಿ॒ದ್ವಾ॒ಗ್ಂಸ॒ಶ್ಚೈ॒ನ॒ಶ್ಚ॒
ಕೃ॒ಮ॒ತ॒ಸ್ಯಾ॒ವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ।

ಏ॒ನ॒ಸ॒ ಏ॒ನ॒ಸೋ॒ಽವ॒ಯ॒ಜ॒ನ॒ಮ॒ಸಿ॒ ಸ್ವಾಹಾ॑ ॥

ಯದ್ವೋ ದೇವಾಶ್ಚ ಕೃಮ ಜಿಹ್ವಯಾ ಗುರುಮನಸೋ ವಾ
 ಪ್ರಯುತೀ ದೇವ ಹೇಡನಮ್ | ಅರಾವಾ ಯೋ ನೋ
 ಅಭಿದುಚ್ಛುನಾಯತೇ ತಸ್ಮಿನ್ ತದೇನೋ ವಸವೋ
 ನಿಧೇತನ ಸ್ವಾಹಾ ||

ಕಾಮೋಽಕಾರ್ಷೀನ್ನಮೋ ನಮಃ |

ಕಾಮೋಽಕಾರ್ಷೀತ್ಕಾಮಃ ಕರೋತಿ ನಾಹಂ ಕರೋಮಿ

ಕಾಮಃ ಕರ್ತಾ ನಾಹಂ ಕರ್ತಾ ಕಾಮಃ ಕಾರಯಿತಾ ನಾಹಂ

ಕಾರಯಿತಾ ಏಷ ತೇ ಕಾಮ ಕಾಮಾಯ ಸ್ವಾಹಾ |

ಮನ್ಯುರಕಾರ್ಷೀನ್ನಮೋ ನಮಃ | ಮನ್ಯುರಕಾರ್ಷೀನ್ಮನ್ಯುಃ

ಕರೋತಿ ನಾಹಂ ಕರೋಮಿ ಮನ್ಯುಃ ಕರ್ತಾ ನಾಹಂ ಕರ್ತಾ

ಮನ್ಯುಃ ಕಾರಯಿತಾ ನಾಹಂ ಕಾರಯಿತಾ ಏಷ ತೇ ಮನ್ಯೋ

ಮನ್ಯವೇ ಸ್ವಾಹಾ ||

ವಿರಜಾಹೋಮ ಮಂತ್ರಾಃ

ತಿಲಾಂ ಜುಹೋಮಿ ಸರಸಾಗ್ಂ ಸಪಿಷ್ಠಾನ್ ಗಂಧಾರ

ಮಮ ಚಿತ್ತೇ ರಮಂತು ಸ್ವಾಹಾ | ಗಾವೋ ಹಿರಣ್ಯಂ

ಧನಮನ್ನಪಾನಗ್ಂ ಸರ್ವೇಷಾಗ್ ಶ್ರಿಯೈ ಸ್ವಾಹಾ | ಶ್ರಿಯಂ

ಚ ಲಕ್ಷ್ಮಿಂ ಚ ಪುಷ್ಪಿಂ ಚ ಕೀರ್ತಿಂ ಚಾನ್ಯಣ್ಯತಾಮ್ |

ಬ್ರಹ್ಮಣ್ಯಂ ಬಹುಪುತ್ರತಾಮ್ | ಶ್ರದ್ಧಾ ಮೇಧೇ

ಪ್ರಜಾಸ್ಸಂದದಾತು ಸ್ವಾಹಾ || ತಿಲಾಃ

ಕೃಷ್ಣಾಸ್ತಿಲಾಶ್ಚೈತಾಸ್ತಿಲಾಸ್ಸಾಮ್ಯಾವಶಾನುಗಾಃ | ತಿಲಾಃ

ಪುನಂತು ಮೇ ಪಾಪಂ ಯತ್ಕಿಂಚಿದ್ಧುರಿತಂ ಮಯಿ ಸ್ವಾಹಾ |

ಚೋರಸ್ಯಾನ್ನಂ ನವಶ್ರಾದ್ಧಂ ಬ್ರಹ್ಮಹಾ ಗುರುತಲ್ಪಗಃ |

ಗೋಸ್ತೇಯಗ್ಂ ಸುರಾಪಾನಂ ಭ್ರೂಣಹತ್ಯಾ ತಿಲಾ

ಶಾಂತಿಗ್ಂ ಶಮಯಂತು ಸ್ವಾಹಾ | ಶ್ರೀಶ್ಚ ಲಕ್ಷ್ಮೀಶ್ಚ ಪುಷ್ಪೀಶ್ಚ

ಕೀರ್ತಿಂ ಚಾನ್ಯಣ್ಯತಾಮ್ | ಬ್ರಹ್ಮಣ್ಯಂ ಬಹುಪುತ್ರತಾಮ್ |

ಶ್ರದ್ಧಾ ಮೇಧೇ ಪ್ರಜ್ಞಾ ತು ಜಾತವೇದಸ್ಸಂದದಾತು ಸ್ವಾಹಾ ||

ಪ್ರಾಣಾಪಾನವ್ಯಾನೋದಾನಸಮಾನಾ ಮೇ ಶುದ್ಧಂತಾಂ

ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ |

ವಾಜ್‌ಮನಶ್ಚಕ್ಷುಶ್ಶ್ರೋತ್ರಜಿಹ್ವಾಘ್ರಾಣ ರೇತೋ ಬುದ್ಧ್ಯಾ
 ಕೂತಿಸ್ಸಂಕಲ್ಪಾ ಮೇ ಶುದ್ಧಂತಾಂ ಜ್ಯೋತಿರಹಂ ವಿರಜಾ
 ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ | ತ್ವಕ್‌ಚರ್ಮಮಾಗ್ಂಸ
 ರುಧಿರ ಮೇದೋ ಮಜ್ಜಾ ಸ್ನಾಯವೋಽಸ್ಥೀನಿ ಮೇ
 ಶುದ್ಧಂತಾಂ ಜ್ಯೋತಿರಹಂ ವಿರಜಾ ವಿಪಾಪ್ಮಾ
 ಭೂಯಾಸಗ್ನ್ ಸ್ವಾಹಾ | ಶಿರಃ ಪಾಣಿ ಪಾದ ಪಾರ್ಶ್ವ
 ಪೃಷ್ಠೋರೂದರ ಜಂಘ ಶಿಶ್ನೋಪಸ್ಥ ಪಾಯವೋ ಮೇ
 ಶುದ್ಧಂತಾಂ ಜ್ಯೋತಿರಹಂ ವಿರಜಾ ವಿಪಾಪ್ಮಾ
 ಭೂಯಾಸಗ್ನ್ ಸ್ವಾಹಾ | ಉತ್ತಿಷ್ಠ ಪುರುಷ ಹರಿತಪಿಂಗಲ
 ಲೋಹಿತಾಕ್ಷಿ ದೇಹಿ ದೇಹಿ ದದಾಪಯಿತಾ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ |
 ಪೃಥಿವ್ಯಾಪಸ್ತೇಜೋ ವಾಯುರಾಕಾಶಾ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ |
 ಶಬ್ದಸ್ಪರ್ಶರೂಪರಸಗಂಧಾ ಮೇ ಶುದ್ಧಂತಾಂ ಜ್ಯೋತಿರಹಂ
 ವಿರಜಾ ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ |
 ಮನೋವಾಕ್ಯಾಯಕರ್ಮಾಣಿ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ |

ಅವ್ಯಕ್ತ ಭಾವೈರಹಂಕಾರೈರ್ಜ್ಯೋತಿರಹಂ ವಿರಜಾ ವಿಪಾಪ್ಮಾ
 ಭೂಯಾಸಗ್ನ್ ಸ್ವಾಹಾ | ಆತ್ಮ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ |
 ಅಂತರಾತ್ಮಾ ಮೇ ಶುದ್ಧಂತಾಂ ಜ್ಯೋತಿರಹಂ ವಿರಜಾ
 ವಿಪಾಪ್ಮಾ ಭೂಯಾಸಗ್ನ್ ಸ್ವಾಹಾ | ಪರಮಾತ್ಮಾ ಮೇ
 ಶುದ್ಧಂತಾಂ ಜ್ಯೋತಿರಹಂ ವಿರಜಾ ವಿಪಾಪ್ಮಾ
 ಭೂಯಾಸಗ್ನ್ ಸ್ವಾಹಾ | ಕ್ಷುಧೇ ಸ್ವಾಹಾ | ಕ್ಷುತಿಪಾಸಾಯ
 ಸ್ವಾಹಾ | ವಿವಿಚ್ಛಿ ಸ್ವಾಹಾ | ಋಗ್ವಿಧಾನಾಯ ಸ್ವಾಹಾ |
 ಕಷೋತ್ಕಾಯ ಸ್ವಾಹಾ | ಕ್ಷುತಿಪಾಸಾಮಲಂ
 ಜ್ಯೇಷ್ಠಾಮಲಕ್ಷ್ಮೀರ್ನಾಶಯಾಮ್ಯಹಮ್ |
 ಅಭೂತಿಮಸಮೃದ್ಧಿಂ ಚ ಸರ್ವಾನ್ನಿರ್ಣದ ಮೇ
 ಪಾಪ್ಮಾನಗ್ನ್ ಸ್ವಾಹಾ | ಅನ್ನಮಯ ಪ್ರಾಣಮಯ
 ಮನೋಮಯ ವಿಜ್ಞಾನಮಯಮಾನಂದಮಯಮಾತ್ಮಾ
 ಮೇ ಶುದ್ಧಂತಾಂ ಜ್ಯೋತಿರಹಂ ವಿರಜಾ ವಿಪಾಪ್ಮಾ
 ಭೂಯಾಸಗ್ನ್ ಸ್ವಾಹಾ |

ವೈಶ್ವದೇವ ಮಂತ್ರಾಃ

ಅ॒ಗ್ನಯೇ॑ ಸ್ವಾಹಾ॑ । ವಿ॒ಶ್ವೇ॑ಭ್ಯೋ ದೇ॒ವೇ॑ಭ್ಯಸ್ವಾಹಾ॑ ।
 ಧ್ರುವಾ॑ಯ ಭೂ॒ಮಾಯ॑ ಸ್ವಾಹಾ॑ । ಧ್ರುವ॑ಕ್ಷಿತಯೇ॒ ಸ್ವಾಹಾ॑ ।
 ಅ॒ಚ್ಯುತ॑ಕ್ಷಿತಯೇ॒ ಸ್ವಾಹಾ॑ । ಅ॒ಗ್ನಯೇ॑ ಸ್ವಿ॒ಷ್ಟಕೃ॑ತೇ॒ ಸ್ವಾಹಾ॑ ।
 ಧ॒ರ್ಮಾ॑ಯ ಸ್ವಾಹಾ॑ । ಅ॒ಧ॒ರ್ಮಾ॑ಯ ಸ್ವಾಹಾ॑ ।
 ಅ॒ದ್ಭ್ಯಸ್ವಾ॑ಹಾ॑ । ಓ॒ಷಧಿ॑ವನಸ್ವತಿ॒ಭ್ಯಸ್ವಾ॑ಹಾ॑ ।
 ರ॒ಕ್ಷೋ॒ದೇ॒ವಜನೇ॑ಭ್ಯಸ್ವಾಹಾ॑ । ಗೃ॒ಹ್ಯಾ॒ಭ್ಯಸ್ವಾ॑ಹಾ॑ ।
 ಅವ॑ಸಾನೇ॒ಭ್ಯಸ್ವಾ॑ಹಾ॑ । ಅವ॑ಸಾನಪತಿ॒ಭ್ಯಸ್ವಾ॑ಹಾ॑ ।
 ಸ॒ರ್ವಭೂ॑ತೇ॒ಭ್ಯಸ್ವಾ॑ಹಾ॑ । ಕಾ॒ಮಾ॑ಯ ಸ್ವಾಹಾ॑ ।
 ಅ॒ಂತರಿ॑ಕ್ಷಾಯ ಸ್ವಾಹಾ॑ । ಯದೇ॒ಜತಿ॑ ಜ॒ಗತಿ॑ ಯ॒ಚ್ಚ ಚೇ॑ಷ್ಟತಿ
 ನಾ॒ಮ್ನೋ॑ ಭಾ॒ಗೋ॒ಽಯಂ॑ ನಾ॒ಮ್ನೋ॑ ಸ್ವಾಹಾ॑ । ಪೃ॒ಥಿ॒ವ್ಯೈ
 ಸ್ವಾಹಾ॑ । ಅ॒ಂತರಿ॑ಕ್ಷಾಯ ಸ್ವಾಹಾ॑ । ದಿ॒ವೇ॑ ಸ್ವಾಹಾ॑ ।
 ಸೂ॒ರ್ಯಾ॑ಯ ಸ್ವಾಹಾ॑ । ಚ॒ಂದ್ರಮ॑ಸೇ॒ ಸ್ವಾಹಾ॑ ।
 ನ॒ಕ್ಷತ್ರೇ॑ಭ್ಯಸ್ವಾಹಾ॑ । ಇ॒ಂದ್ರಾ॑ಯ ಸ್ವಾಹಾ॑ । ಬೃ॒ಹಸ್ಪ॑ತಯೇ॒
 ಸ್ವಾಹಾ॑ । ಪ್ರ॒ಜಾಪ॑ತಯೇ॒ ಸ್ವಾಹಾ॑ । ಬ್ರ॒ಹ್ಮಣೇ॑ ಸ್ವಾಹಾ॑ ।

ಸ್ವಧಾ ಪಿತ್ರಭ್ಯಸ್ವಾಹಾ | ನಮೋ ರುದ್ರಾಯ ಪಶುಪತಯೇ
 ಸ್ವಾಹಾ || ದೇವೇಭ್ಯಸ್ವಾಹಾ | ಪಿತ್ರಭ್ಯಸ್ವಧಾಸ್ತು |
 ಭೂತೇಭ್ಯೋ ನಮಃ | ಮನುಷ್ಯೇಭ್ಯೋ ಹಂತಾ |
 ಪ್ರಜಾಪತಯೇ ಸ್ವಾಹಾ || ಪರಮೇಷ್ಟಿನೇ ಸ್ವಾಹಾ || ಯಥಾ
 ಕೂಪಶ್ಯತಧಾರಸ್ತಹಸ್ತಧಾರೋ ಅಕ್ಷಿತಃ | ಏವಾ ಮೇ ಅಸ್ತು
 ಧಾನ್ಯಗ್ಂ ಸಹಸ್ತಧಾರಮಕ್ಷಿತಮ್ | ಧನಧಾನ್ಯೈ ಸ್ವಾಹಾ ||
 ಯೇ ಭೂತಾಃ ಪ್ರಚರಂತಿ ದಿವಾನಕ್ತಂ ಬಲಿಮಿಚ್ಛಂತೋ
 ವಿತುದಸ್ಯ ಪ್ರೇಷ್ಯಾಃ | ತೇಭ್ಯೋ ಬಲಿಂ ಪುಷ್ಟಿಕಾಮೋ
 ಹರಾಮಿ ಮಯಿ ಪುಷ್ಟಿಂ ಪುಷ್ಟಿಪತಿರ್ದಧಾತು ಸ್ವಾಹಾ | ಓಂ
 ತದ್ಭ್ರಹ್ಮ | ಓಂ ತದ್ವಾಯುಃ | ಓಂ ತದಾತ್ಮಾ | ಓಂ ತದ್ಭ್ರತೃಮ್ |
 ಓಂ ತದ್ಭವಮ್ | ಓಂ ತತ್ಪರೋರ್ನಮಃ | ಅಂತಶ್ಚರತಿ
 ಭೂತೇಷು ಗುಹಾಯಾಂ ವಿಶ್ವಮೂರ್ತಿಷು | ತ್ವಂ ಯಜ್ಞಸ್ತ್ವಂ
 ವಷಟ್ಕಾರಸ್ವ ಮಿಂದ್ರಸ್ತ್ವಗ್ಂ ರುದ್ರಸ್ತ್ವಂ ವಿಷ್ಣುಸ್ತ್ವಂ
 ಬ್ರಹ್ಮತ್ವಂ ಪ್ರಜಾಪತಿಃ | ತ್ವಂ ತದಾಪ ಆಪೋ ಜ್ಯೋತಿಃ
 ರಸೋಽಮೃತಂ ಬ್ರಹ್ಮ ಭೂರ್ಭುವಸ್ಸುವರೋಮ್ ||

ಪ್ರಾಣಾಹುತಿ ಮಂತ್ರಾಃ

ಶ್ರದ್ಧಾ^೧ಯಾಂ ಪ್ರಾಣೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶ್ರದ್ಧಾ^೧ಯಾಮಪಾ^೧ನೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶ್ರದ್ಧಾ^೧ಯಾಂ ವ್ಯಾನೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶ್ರದ್ಧಾ^೧ಯಾಮುದಾ^೧ನೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶ್ರದ್ಧಾ^೧ಯಾಗ್ಂ ಸಮಾನೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಬ್ರಹ್ಮಣಿ ಮ ಆತ್ಮಾ^೧ಽಮೃತತ್ವಾಯ | ಅಮೃತೋ^೧ಪಸ್ತರಣಮಸಿ |
 ಶ್ರದ್ಧಾ^೧ಯಾಂ ಪ್ರಾಣೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶಿವೋ ಮಾ ವಿಶಾ^೧ಪ್ರದಾಹಾಯ | ಪ್ರಾಣಾಯ ಸ್ವಾಹಾ ||
 ಶ್ರದ್ಧಾ^೧ಯಾಮಪಾ^೧ನೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶಿವೋ ಮಾ ವಿಶಾ^೧ಪ್ರದಾಹಾಯ | ಅಪಾನಾಯ ಸ್ವಾಹಾ |
 ಶ್ರದ್ಧಾ^೧ಯಾಂ ವ್ಯಾನೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶಿವೋ ಮಾ ವಿಶಾ^೧ಪ್ರದಾಹಾಯ | ವ್ಯಾನಾಯ ಸ್ವಾಹಾ |
 ಶ್ರದ್ಧಾ^೧ಯಾಮುದಾ^೧ನೇ ನಿವಿ^೧ಷ್ಟೋ^೧ಽಮೃತಂ ಜುಹೋಮಿ |
 ಶಿವೋ ಮಾ ವಿಶಾ^೧ಪ್ರದಾಹಾಯ | ಉದಾನಾಯ ಸ್ವಾಹಾ |

ಶ್ರದ್ಧಾ॑ಯಾಗ್ಂ ಸ॒ಮಾನೇ॑ ನಿವಿ॒ಷ್ಟೋ॒ಽಮೃ॑ತಂ ಜುಹೋಮಿ ।
 ಶಿ॒ವೋ ಮಾ॑ ವಿ॒ಶಾಪ್ರ॑ದಾಹಾಯ । ಸ॒ಮಾನಾಯ॑ ಸ್ವಾಹಾ॑ ।
 ಬ್ರ॒ಹ್ಮಣಿ॑ ಮ ಆ॒ತ್ಮಾಽಮೃ॑ತ॒ತ್ವಾಯ॑ । ಅ॒ಮೃ॒ತಾಪಿ॒ಧಾನ॑ಮಸಿ ।

ಶ್ರದ್ಧಾ॑ಯಾಂ ಪ್ರಾಣೇ॑ ನಿವಿ॒ಶ್ಯಾ॒ಮೃತ॑ಗ್ಂ ಹು॒ತಮ್ ।
 ಪ್ರಾಣ॑ಮನ್ನೇ॒ನಾಪ್ಯಾ॑ಯಸ್ವ । ಶ್ರದ್ಧಾ॑ಯಾಮಪಾನೇ॑
 ನಿವಿ॒ಶ್ಯಾ॒ಮೃತ॑ಗ್ಂ ಹು॒ತಮ್ । ಅ॒ಪಾನ॑ಮನ್ನೇ॒ನಾಪ್ಯಾ॑ಯಸ್ವ ।
 ಶ್ರದ್ಧಾ॑ಯಾಂ ವ್ಯಾನೇ॑ ನಿವಿ॒ಶ್ಯಾ॒ಮೃತ॑ಗ್ಂ ಹು॒ತಮ್ ।
 ವ್ಯಾ॒ನಮನ್ನೇ॒ನಾಪ್ಯಾ॑ಯಸ್ವ । ಶ್ರದ್ಧಾ॑ಯಾಮುದಾನೇ॑
 ನಿವಿ॒ಶ್ಯಾ॒ಮೃತ॑ಗ್ಂ ಹು॒ತಮ್ । ಉ॒ದಾ॒ನಮನ್ನೇ॒ನಾಪ್ಯಾ॑ಯಸ್ವ ।
 ಶ್ರದ್ಧಾ॑ಯಾಗ್ಂ ಸ॒ಮಾನೇ॑ ನಿವಿ॒ಶ್ಯಾ॒ಮೃತ॑ಗ್ಂ ಹು॒ತಮ್ ।
 ಸ॒ಮಾನ॑ಮನ್ನೇ॒ನಾಪ್ಯಾ॑ಯಸ್ವ ॥

ಅಂಗುಷ್ಠಮಾತ್ರಃ ಪುರುಷೋಽಂಗುಷ್ಠಂ ಚ ಸಮಾಶ್ರಿತಃ ।
 ಈಶಸರ್ವಸ್ಯ ಜಗತಃ ಪ್ರಭುಃ ಪ್ರೀಣಾತಿ ವಿಶ್ವಭುಕ್ ॥

ವಾಜ್‌ಮ್ ಆಸನ್ | ನಸೋಃ ಪ್ರಾಣಃ | ಅಕ್ಷೋಶ್ಚಕ್ಷುಃ |
 ಕರ್ಣಯೋಶ್ಶ್ರೋತ್ರಮ್ | ಬಾಹುವೋರ್ಬಲಮ್ |
 ಊರುವೋರೋಜಃ | ಅರಿಷ್ಟಾ ವಿಶ್ವಾನ್ಯಂಗಾನಿ ತನೂಃ |
 ತನುವಾ ಮೇ ಸಹ ನಮಸ್ತೇ ಅಸ್ತುಮಾ ಮಾ ಹಿಗ್‌ಂಸೀಃ ||

ವಯಸ್ಸುಪರ್ಣಾಃ ಉಪಸೇದುರಿಂದ್ರಂ ಪ್ರಿಯಮೇಧಾ
 ಋಷಯೋ ನಾಧಮಾನಾಃ | ಅಪಧ್ವಾಂತಮೂರ್ಣುಹಿ
 ಪೂರ್ಧಿ ಚಕ್ಷುರ್ಮುಗ್ಧ್ಯಸ್ಮಾನ್ನಿಧಯೇವ ಬದ್ಧಾನ್ |

ಪ್ರಾಣಾನಾಂ ಗ್ರಂಥಿರಸಿ ರುದ್ರೋ ಮಾ ವಿಶಾಂತಕಃ |
 ತೇನಾನ್ನೇನಾಪ್ಯಾಯಸ್ವ ||

ನಮೋ ರುದ್ರಾಯ ವಿಷ್ಣವೇ ಮೃತ್ಯುರ್ಮೇ ಪಾಹಿ ||

ತ್ವಮಗ್ನೇ ದ್ಯುಭಿಷ್ಟಮಾಶುಶುಕ್ಷಣಿಷ್ಟಮಧ್ಯಷ್ಟಮಶ್ವನಸ್ವರಿ |
 ತ್ವಂ ವನೇಭ್ಯಷ್ಟಮೋಷಧೀಭ್ಯಷ್ಟಂ ನೃಣಾಂ ನೃಪತೇ
 ಜಾಯಸೇ ಶುಚಿಃ ||

ಶಿವೇನ ಮೇ ಸಂತಿಷ್ಯಸ್ವ ಸ್ಮೋನೇನ ಮೇ ಸಂತಿಷ್ಯಸ್ವ
ಸುಭೂತೇನ ಮೇ ಸಂತಿಷ್ಯಸ್ವ ಬ್ರಹ್ಮವರ್ಚಸೇನ ಮೇ
ಸಂತಿಷ್ಯಸ್ವ ಯಜ್ಞಸ್ಯರ್ಥಿಮನು ಸಂತಿಷ್ಯಸ್ವೋಪ ತೇ ಯಜ್ಞ
ನಮ ಉಪ ತೇ ನಮ ಉಪ ತೇ ನಮಃ ||

ಪರತತ್ತ್ವ ನಿರೂಪಣಮ್

ಸತ್ಯಂ ಪರಂ ಪರಗ್ಂ ಸತ್ಯಗ್ಂ ಸತ್ಯೇನ ನ
 ಸುವರ್ಗಾಲ್ಲೋಕಾಚ್ಚೈವಂತೇ ಕದಾಚನ ಸತಾಗ್ಂಹಿ ಸತ್ಯಂ
 ತಸ್ಮಾಧ್ಧತ್ಯೇ ರಮಂತೇ ತಪ ಇತಿ ತಪೋ ನಾನಶನಾತ್ಪರಂ
 ಯದ್ಧಿ ಪರಂ ತಪಸ್ತದ್ಧರ್ಥರ್ಷಂ ತದ್ಧರಾಧರ್ಷಂ
 ತಸ್ಮಾತ್ತಪಸಿ ರಮಂತೇ ದಮ ಇತಿ ನಿಯತಂ
 ಬ್ರಹ್ಮಚಾರಿಣಸ್ತಸ್ಮಾದ್ಧಮೇ ರಮಂತೇ ಶಮ ಇತ್ಯರಣ್ಯೇ
 ಮುನಯಸ್ತಸ್ಮಾಚ್ಚಮೇ ರಮಂತೇ ದಾನಮಿತಿ ಸರ್ವಾಣಿ
 ಭೂತಾನಿ ಪ್ರಶಗ್ಂಸಂತಿ ದಾನಾನ್ನಾತಿ ದುಶ್ಚರಂ ತಸ್ಮಾದ್ಧಾನೇ
 ರಮಂತೇ ಧರ್ಮ ಇತಿ ಧರ್ಮೇಣ ಸರ್ವಮಿದಂ
 ಪರಿಗೃಹೀತಂ ಧರ್ಮಾನ್ನಾತಿದುಷ್ಕರಂ ತಸ್ಮಾದ್ಧರ್ಮೇ
 ರಮಂತೇ ಪ್ರಜನ ಇತಿ ಭೂಯಾಗ್ಂಸಸ್ತಸ್ಮಾದ್ಭಯಿಷ್ಠಾಃ
 ಪ್ರಜಾಯಂತೇ ತಸ್ಮಾದ್ಭಯಿಷ್ಠಾಃ ಪ್ರಜನನೇ
 ರಮಂತೇಽಗ್ನಯ ಇತ್ಯಾಹ ತಸ್ಮಾದ್ಗ್ನಯ ಆಧಾತವ್ಯಾ
 ಅಗ್ನಿಹೋತ್ರಮಿತ್ಯಾಹ ತಸ್ಮಾದ್ಗ್ನಿಹೋತ್ರೇ ರಮಂತೇ ಯಜ್ಞ

ಇತಿ ಯಜ್ಞೋ ಹಿ ದೇವಾಸ್ತಸ್ಮಾದ್ಯಜ್ಞೇ ರಮಂತೇ
ಮಾನಸಮಿತಿ ವಿದ್ವಾಂಸಸ್ತಸ್ಮಾದ್ವಿದ್ವಾಂಸ ಏವ ಮಾನಸೇ
ರಮಂತೇ ನ್ಯಾಸ ಇತಿ ಬ್ರಹ್ಮಾ ಬ್ರಹ್ಮಾ ಹಿ ಪರಃ ಪರೋ ಹಿ
ಬ್ರಹ್ಮಾ ತಾನಿ ವಾ ಏತಾನ್ಯವರಾಣಿ ಪರಾಗ್ಂಸಿ ನ್ಯಾಸ
ಏವಾತ್ಯರೇಚಯದ್ಯ ಏವಂ ವೇದೇತ್ಯುಪನಿಷತ್ ||

ಜ್ಞಾನಸಾಧನ ನಿರೂಪಣಮ್

ಪ್ರಾಜಾಪತ್ಯೋ ಹಾರುಣಿಸ್ಸುಪರ್ಣೇಯಃ ಪ್ರಜಾಪತಿಂ
 ಪಿತರಮುಪಸಸಾರ ಕಿಂ ಭಗವಂತಃ ಪರಮಂ ವದಂತೀತಿ
 ತಸ್ಮೈ ಪ್ರೋವಾಚ ಸತ್ಯೇನ ವಾಯುರಾವಾತಿ ಸತ್ಯೇನಾದಿತ್ಯೋ
 ರೋಚತೇ ದಿವಿ ಸತ್ಯಂ ವಾಚಃ ಪ್ರತಿಷ್ಠಾ ಸತ್ಯೇ ಸರ್ವಂ
 ಪ್ರತಿಷ್ಠಿತಂ ತಸ್ಮಾಧ್ವತ್ಯಂ ಪರಮಂ ವದಂತಿ ತಪಸಾ ದೇವಾ
 ದೇವತಾಮಗ್ರ ಆಯನ್ತಪಸರ್ಷಯಸ್ಸವರನ್ವವಿಂದನ್ತಪಸಾ
 ಸಪತ್ನಾನ್ವಣುದಾಮಾರಾತೀಸ್ತಪಸಿ ಸರ್ವಂ ಪ್ರತಿಷ್ಠಿತಂ
 ತಸ್ಮಾತ್ತಪಃ ಪರಮಂ ವದಂತಿ ದಮೇನ ದಾಂತಾಃ
 ಕಿಲ್ಬಿಷಮವಧೂನ್ವಂತಿ ದಮೇನ ಬ್ರಹ್ಮಚಾರಿಣಃ
 ಸುವರಗಚ್ಛನ್ದಮೋ ಭೂತಾನಾಂ ದುರಾಧರ್ಷಂ ದಮೇ
 ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಧಮಃ ಪರಮಂ ವದಂತಿ ಶಮೇನ
 ಶಾಂತಾಶ್ಚಿವಮಾಚರಂತಿ ಶಮೇನ ನಾಕಂ
 ಮುನಯೋಽನ್ವವಿನ್ದನ್ದಿಷ್ಟಮೋ ಭೂತಾನಾಂ
 ದುರಾಧರ್ಷಿಷ್ಟಮೇ ಸರ್ವಂ ಪ್ರತಿಷ್ಠಿತಂ ತಸ್ಮಾಚ್ಛಮಃ

ಪರಮಂ ವದಂತಿ ದಾನಂ ಯಜ್ಞಾನಾಂ ವರೂಢಂ ದಕ್ಷಿಣಾ
 ಲೋಕೇ ದಾತಾರಗ್ಂ ಸರ್ವಭೂತಾನ್ಯುಪಜೀವಂತಿ
 ದಾನೇನಾರಾತೀರಪಾನುದಂತ ದಾನೇನ ದ್ವಿಷಂತೋ ಮಿತ್ರಾ
 ಭವಂತಿ ದಾನೇ ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಧಾನಂ ಪರಮಂ
 ವದಂತಿ ಧರ್ಮೋ ವಿಶ್ವಸ್ಯ ಜಗತಃ ಪ್ರತಿಷ್ಠಾ ಲೋಕೇ
 ಧರ್ಮಿಷ್ಠಂ ಪ್ರಜಾ ಉಪಸರ್ಪಂತಿ ಧರ್ಮೇಣ
 ಪಾಪಮಪನುದತಿ ಧರ್ಮೇ ಸರ್ವಂ ಪ್ರತಿಷ್ಠಿತಂ
 ತಸ್ಮಾದ್ಧರ್ಮಂ ಪರಮಂ ವದಂತಿ ಪ್ರಜನನಂ ವೈ ಪ್ರತಿಷ್ಠಾ
 ಲೋಕೇ ಸಾಧುಪ್ರಜಾಯಾಸ್ತಂತುಂ ತನ್ವಾನಃ
 ಪಿತೃಣಾಮನ್ಯುಣೋ ಭವತಿ ತದೇವ ತಸ್ಯಾ ಅನ್ಯುಣಂ
 ತಸ್ಮಾತ್ಪ್ರಜನನಂ ಪರಮಂ ವದಂತ್ಯಗ್ನಯೋ ವೈ ತ್ರಯೀ
 ವಿದ್ಯಾ ದೇವಯಾನಃ ಪಂಥಾ ಗಾರ್ಹಪತ್ಯ ಋಕ್ಪೃಥಿವೀ
 ರಥಂತರಮನ್ವಾಹಾರ್ಯಪಚನಂ ಯಜುರಂತರಿಕ್ಷಂ
 ವಾಮದೇವ್ಯಮಾಹವನೀಯಸ್ಸಾಮ ಸುವರ್ಗೋ ಲೋಕೋ
 ಬೃಹತ್ತಸ್ಮಾದ್ಗ್ನೀನ್ವರಮಂ ವದಂತ್ಯಗ್ನಿಹೋತ್ರಗ್ಂ ಸಾಯಂ
 ಪ್ರಾತರ್ಗೃಹಾಣಾಂ ನಿಷ್ಪೃತಿಸ್ವಿಷ್ಟಗ್ಂ ಸುಹುತಂ

ಯಜ್ಞಕ್ತತೂನಾಂ ಪ್ರಾಯಣಗ್ಂ ಸುವರ್ಗಸ್ಯ ಲೋಕಸ್ಯ
ಜ್ಯೋತಿಸ್ತಸ್ಮಾದಗ್ನಿಹೋತ್ರಂ ಪರಮಂ ವದಂತಿ ಯಜ್ಞ ಇತಿ
ಯಜ್ಞೇನ ಹಿ ದೇವಾ ದಿವಂ ಗತಾ
ಯಜ್ಞೇನಾಸುರಾನಪಾನುದಂತ ಯಜ್ಞೇನ ದ್ವಿಷಂತೋ
ಮಿತ್ರಾ ಭವಂತಿ ಯಜ್ಞೇ ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಭಜ್ಞಂ
ಪರಮಂ ವದಂತಿ ಮಾನಸಂ ವೈ ಪ್ರಾಜಾಪತ್ಯಂ ಪವಿತ್ರಂ
ಮಾನಸೇನ ಮನಸಾ ಸಾಧು ಪಶ್ಯತಿ ಮಾನಸಾ ಋಷಯಃ
ಪ್ರಜಾ ಅಸೃಜಂತ ಮಾನಸೇ ಸರ್ವಂ ಪ್ರತಿಷ್ಠಿತಂ
ತಸ್ಮಾನ್ಮಾನಸಂ ಪರಮಂ ವದಂತಿ ನ್ಯಾಸ
ಇತ್ಯಾಹುರ್ಮನೀಷಿಣೋ ಬ್ರಹ್ಮಾಣಂ ಬ್ರಹ್ಮಾ ವಿಶ್ವಃ
ಕತಮಸ್ವಯಂಭು ಪ್ರಜಾಪತಿಸ್ಸಂವಧ್ವರ ಇತಿ
ಸಂವಧ್ವರೋಽಸಾವಾದಿತ್ಯೋ ಯ ಏಷ ಆದಿತ್ಯೇ ಪುರುಷಸ್ಸ
ಪರಮೇಷ್ಟ್ರೀ ಬ್ರಹ್ಮಾತ್ಮಾ ಯಾಭಿರಾದಿತ್ಯಸ್ತಪತಿ ರಶ್ಮಿಭಿಸ್ತಾಭಿಃ
ಪರ್ಜನೋ ವರಾಷತಿ ಪರ್ಜನೈನೌಷಧಿವನಸ್ವತಯಃ
ಪ್ರಜಾಯಂತ ಓಷಧಿವನಸ್ವತಿಭಿರನ್ನಂ ಭವತ್ಯನ್ನೇನ ಪ್ರಾಣಾಃ
ಪ್ರಾಣೈರ್ಬಲಂ ಬಲೇನ ತಪಸ್ತಪಸಾ ಶ್ರದ್ಧಾ ಶ್ರದ್ಧಯಾ

ಮೇ॒ಧಾ ಮೇ॒ಧಯಾ॑ ಮ॒ನೀ॒ಷಾ ಮ॒ನೀ॒ಷಯಾ॑ ಮ॒ನೋ॒
 ಮ॒ನಸಾ॑ ಶಾ॒ಂತಿ॒ಶ್ಯಾಂತ್ಯಾ॑ ಚಿ॒ತ್ತಂ ಚಿ॒ತ್ತೇ॒ನ ಸ್ಮೃ॒ತಿಗ್ಂ ಸ್ಮೃ॒ತ್ಯಾ
 ಸ್ಮಾರ॑ಗ್ಂ ಸ್ಮಾರೇ॑ಣ ವಿ॒ಜ್ಞಾನಂ॑ ವಿ॒ಜ್ಞಾನೇ॑ನಾತ್ಮಾನಂ
 ವೇ॒ದಯ॑ತಿ ತಸ್ಮಾ॑ದನ್ನಂ ದದ॒ನ್ನ್ ವಾ॑ರ್ಣ್ಯೇ॒ತಾನಿ॑
 ದದಾ॑ತ್ಯನ್ನಾತ್ಮಾ॒ಣಾ ಭ॑ವಂತಿ ಭೂ॒ತಾನಾಂ॑ ಪ್ರಾಣೈ॒ರ್ಮನೋ॑
 ಮ॒ನಸ॑ಶ್ಚ ವಿ॒ಜ್ಞಾನಂ॑ ವಿ॒ಜ್ಞಾನಾ॑ದಾನಂದೋ
 ಬ್ರ॒ಹ್ಮಯೋ॑ನಿಸ್ಸವಾ ಏ॒ಷ ಪು॑ರು॒ಷಃ ಪಂ॒ಚಧಾ॑ ಪಂಚಾತ್ಮಾ
 ಯೇ॒ನ ಸ॑ರ್ವಮಿ॒ದಂ ಪ್ರೋ॑ತಂ ಪೃ॒ಥಿವೀ॑ ಚಾಂತರಿ॒ಕ್ಷಂ ಚ
 ದ್ಯೌಶ್ಚದಿ॑ಶ್ಶಾ॒ವಾಂತರ॑ದಿಶಾಶ್ಚ ಸ ವೈ ಸ॑ರ್ವಮಿ॒ದಂ ಜ॒ಗದ್ಧ
 ಸ॒ಭೂತ॑ಗ್ಂ ಸ ಭ॒ವ್ಯಂ ಜಿ॑ಜ್ಞಾಸ॒ಕ್ಲಪ್ತ ಋ॑ತ॒ಜಾರಯಿ॑ಷ್ಠಾ
 ಶ್ರದ್ಧಾ॑ ಸ॒ತ್ಯೋ ಮ॑ಹ॒ಸ್ವಾನ್ತಪ॑ಸೋ ಪರಿ॒ಷ್ಟಾಜ್ಞಾತ್ವಾ
 ತಮೇ॒ವಂ ಮ॑ನಸಾ ಹೃ॒ದಾ ಚ॑ ಭೂಯೋ॑ ನ
 ಮೃ॒ತ್ಯುಮು॑ಪ॒ಯಾಹಿ॑ ವಿ॒ದ್ವಾನ್ತಸ್ಮಾ॑ನ್ಮಾ॒ಸಮೇ॒ಷಾಂ
 ತಪ॑ಸಾಮತಿರಿ॒ಕ್ಷಮಾ॑ಹು॒ರ್ವಸು॑ರಣ್ಣೋ॒ ವಿಭೂ॑ರಸಿ ಪ್ರಾಣೇ
 ತ್ವಮ॑ಸಿ ಸಂಧಾ॒ತಾ ಬ್ರ॒ಹ್ಮನ್ವಮ॑ಸಿ
 ವಿಶ್ವ॑ಧೃ॒ತ್ತೇ॒ಜೋ॒ದಾಸ್ವ॑ ಮ॒ಸ್ಯಗ್ನಿ॑ರಸಿ ವಚೋ॒ದಾಸ್ವ॑ ಮ॒ಸಿ

ಸೂರ್ಯಸ್ಯ ದ್ಯುಮ್ನೋದಾಸ್ವಮಸಿ ಚಂದ್ರಮಸ
ಉಪಯಾಮಗೃಹೀತೋಽಸಿ ಬ್ರಹ್ಮಣೇ ತ್ವಾ ಮಹಸ
ಓಮಿತ್ಯಾತ್ಮಾನಂ ಯುಂಜೀತ್ಯ ತದ್ವೈಮಹೋಪನಿಷದಂ
ದೇವಾನಾಂ ಗುಹ್ಯಂ ಯ ಏವಂ ವೇದ ಬ್ರಹ್ಮಣೋ
ಮಹಿಮಾನಮಾಪ್ನೋತಿ ತಸ್ಮಾದ್ಬ್ರಹ್ಮಣೋ
ಮಹಿಮಾನಮಿತ್ಯುಪನಿಷತ್ ||

ಜ್ಞಾನಯಜ್ಞಃ

ತಸ್ಯೈವಂ ವಿದುಷೋ ಯಜ್ಞಸ್ಯಾತ್ಮಾ ಯಜಮಾನಶ್ಚದ್ಧಾಪತ್ನೀ
 ಶರೀರಮಿಧಮುರೋ ವೇದಿಲೋಮಾನಿ
 ಬರ್ಹಿವೇದಶ್ಚಿಖಾ ಹೃದಯಂ ಯೂಪಃ ಕಾಮ ಆಜ್ಯಂ
 ಮನ್ಯುಃ ಪಶುಸ್ತಪೋಽಗ್ನಿದ್ವಮಶ್ಯಮಯಿತಾ ದಕ್ಷಿಣಾ
 ವಾಗ್ವೋತಾ ಪ್ರಾಣ ಉದ್ಗಾತಾ ಚಕ್ಷುರಧ್ವಯುರ್ಮನೋ
 ಬ್ರಹ್ಮಶ್ರೋತ್ರಮಗ್ನಿದ್ಯಾವದ್ಧಿಯತೇ ಸಾ ದೀಕ್ಷಾ ಯದಶ್ಚಾತಿ
 ತದ್ಧವಿಯುತ್ಪಿಬತಿ ತದಸ್ಯ ಸೋಮಪಾನಂ ಯದ್ರಮತೇ
 ತದುಪಸದೋ ಯಥ್ಲಜ್ಜರತ್ಯುಪವಿಶತ್ಯುತ್ಪಿಷ್ಠತೇ ಚ
 ಸಪ್ರವಗ್ಯೋ ಯನ್ಮುಖಂ ತದಾಹವನೀಯೋ ಯಾ
 ವ್ಯಾಹೃತಿರಾಹುತಿಯದಸ್ಯ ವಿಜ್ಞಾನಂ ತಜ್ಜುಹೋತಿ
 ಯಥ್ಲಾಯಂ ಪ್ರಾತರತ್ತಿ ತಥ್ಲಮಿಧಂ
 ಯತ್ಪ್ರಾತರ್ಮಧ್ಯಂದಿನಗ್ಂ ಸಾಯಂ ಚ ತಾನಿ ಸವನಾನಿ
 ಯೇ ಅಹೋರಾತ್ರೇ ತೇ ದರ್ಶಪೂರ್ಣಮಾಸೌ
 ಯೇಽರ್ಧಮಾಸಾಶ್ಚ ಮಾಸಾಶ್ಚ ತೇ ಚಾತುರ್ಮಾಸ್ಯಾನಿ ಯ

ಋ॒ತ॒ವ॒ಸ್ಮೇ॑ ಪ॒ಶು॒ಬ॒ನ್ಧಾ॑ ಯೇ॒ ಸಂ॒ವ॒ಧ್ನ॒ರಾಶ್ಚ॑ ಪರಿ॒ವ॒ಧ್ನ॒ರಾಶ್ಚ॑
 ತೇ॒ಹ॒ರ್ಗ॒ಣಾ॑ಸ್ಸ॒ರ್ವವೇ॒ದಸಂ॑ ವಾ ಏ॒ತ॒ಧ್ನ॒ತ್ರಂ॑ ಯ॒ನ್ಮ॒ರಣಂ॑
 ತದ॑ವ॒ಭೃಥ॑ ಏ॒ತದ್ವೈ॑ ಜ॒ರಾಮ॑ರ್ಯಮ॒ಗ್ನಿಹೋ॒ತ್ರಗ್ಂ॑ ಸ॒ತ್ರಂ
 ಯ ಏ॒ವಂ॑ ವಿ॒ದ್ವಾನು॑ದ॒ಗಯ॑ನೇ ಪ್ರ॒ಮೀಯ॑ತೇ
 ದೇ॒ವಾನಾ॑ಮೇ॒ವ ಮ॒ಹಿಮಾ॑ನಂ ಗ॒ತ್ವಾಽಽದಿ॒ತ್ಯಸ್ಯ॑ ಸಾಯು॑ಜ್ಯಂ
 ಗಚ್ಛ॑ತ್ಯಥ॒ ಯೋ ದ॑ಕ್ಷಿಣೇ ಪ್ರ॒ಮೀಯ॑ತೇ ಪಿ॒ತ್ಯಣಾ॑ಮೇ॒ವ
 ಮ॒ಹಿಮಾ॑ನಂ ಗ॒ತ್ವಾ ಚ॑ಂದ್ರಮ॒ಸಸ್ಸಾಯು॑ಜ್ಯಗ್ಂ
 ಸಲೋ॒ಕತಾ॑ಮಾಪ್ನೋತ್ಯೇತೌ ವೈ
 ಸೂ॑ರ್ಯಾ ಚಂದ್ರಮಸೋ॒ರ್ಮಹಿ॑ಮಾನೌ ಬ್ರಾಹ್ಮ॒ಣೋ
 ವಿ॒ದ್ವಾನ॒ಭಿಜ॑ಯತಿ ತಸ್ಮಾ॒ದ್ಬ್ರಹ್ಮ॑ಣೋ॒ ಮಹಿ॑ಮಾನಮಾಪ್ನೋತಿ
 ತಸ್ಮಾ॒ದ್ಬ್ರಹ್ಮ॑ಣೋ॒ ಮಹಿ॑ಮಾನಮ್ ||

ಓಂ ಸ॒ಹ ನಾ॑ವವತು | ಸ॒ಹ ನೌ॑ ಭುನಕ್ತು | ಸ॒ಹ ವೀ॒ರ್ಯಂ
 ಕ॒ರವಾ॑ವಹೈ | ತೇ॒ಜ್ವಿನಾ॑ವಧೀ॒ತಮ॑ಸ್ತು ಮಾ ವಿ॒ದ್ವಿಷಾ॑ವಹೈ ||
 ಓಂ ಶಾಂ॒ತಿಃ ಶಾಂ॒ತಿಃ ಶಾಂ॒ತಿಃ ||